

प्रमाणिक कार्यो के लिये
 तत्कार देवमें प्रौद्योगिक विकास
 वर्तमान स्थितिको देखते हुए बड़े
 स्थापनिक विद्युत संयंत्रकी स्थापना
 करनेकी है। श्री बिजु बसुने प्रश्न
 उत्तरमें अज्ञात राज्यमन्त्री प्रो. कौर
 कहते हैं कि स्थापनाका
 कार्य अभी प्रधान मन्त्रीने दिया था
 और ऊपर विचार किया गया कि
 प्रौद्योगिक विकासकी वर्तमान स्थिति
 देखते हुए उस सुझावको नामंजूर
 दिया गया। श्री बसुने पूछा था
 क्यों तत्कालतासे बड़े पारम्परिक
 यन्त्र संयंत्रकी स्थापनाके लिए
 भारत सरकार ने इसको नहीं
 किया।

बिहारके सातवाँसे भागोंका वितरण

(पटना कार्यालय)
 पटना, १ मई। बिहारमें श्री राम-
 चन्द्रबाई मंत्रिमंडलके आठ सदस्योंमें
 भागोंका बंटवारा कर दिया
 गया।

मुख्य भेदों श्री दासकी अनुशंसापर
 धर्मदास, राज्यपाल श्री दुष्मन्तलाल
 रायण सिन्हा श्री कलालपति मिश्र
 रचित एवं संपादित, श्री मनेश्वर
 दास लिखित सिचाई और विद्युत
 संचालन और पानी के पर्वत और आदि-
 त्तो परमाण, श्री तेज नारायण
 दासकी पत्र, और सत्यपालन, श्री
 नारायण दासकी कवि, श्री
 नरेश्वरदासकी लोक स्वास्थ्य अभि-
 नय और मोटुमन सचिवकी पर्यटन
 और श्रम विभाग आवधिक्रिया है।
 इससे अतिरिक्त नह, उद्योग, शिक्षा
 और वृद्धि, श्रम एवं नियोजन स्वास्थ्य,
 जल और भूमि सुधार, आपूर्ति
 और सहकारिता विभागकी मुख्यमंत्री
 की अपने जिम्मे रखा है।

मानकी उपेक्षा करने

उद्योग विभागों के

मन्त्री से सिचाई विभाग उक्त
 आवश्यक मंत्र उपलब्ध किया। श्री
 दासदेवन इससे पहले चीन के प्रधान
 मन्त्री श्री नेहरू।

चीन नेताओंसे विचार-विमर्शके
 बाद श्री दासदेवन संवाददाताओंसे
 कहा कि हिन्द-चीनकी समस्याओं
 बारेमें हमने चीन नेताओंसे विचार-
 विमर्श किया। प्रतीत होता है कि
 चीन और वियतनामके बीच विवाद-
 का अभाव है जो अफँटका मूल कारण
 है। श्री दासदेवन और ध्वारा दि
 वि. १ उपप्रधान मन्त्री। इस कथनकी
 पुष्टिको कि चीनने वियतनामके
 फिर सबक सिखानेका अर्थ। अधि-
 कार सुरक्षित रखा है।

सिचाई और बंवाई बंद

गाजीपुर, १ मई। कामिमा-
 नाद अक्षय विश्वको धनियमित
 आपूर्ति होनेसे नागरिक परेशान
 है। विश्वको अभावमें सिचाई
 और दबरीका कार्य बन्द है।—आ.स.

५० वर्षों से
 भारत की राजनीति
 के विचारों का ही त

- १ श्री बी. जे. गोस्वामी
विद्युत और पानी का
बंटवारा करने की योजना
- २ श्री बी. जे. गोस्वामी
विद्युत पर पानी का
बंटवारा नहीं है
- ३ श्री बी. जे. गोस्वामी
पानी पर विद्युत पर
विचार किया है।
- ४ श्री बी. जे. गोस्वामी
और विद्युत पर पानी
का बंटवारा

गोस्वामी
विद्युत

गोस्वामी विद्युत
 और पानी का बंटवारा
 पटना • काशी • काशीपुर
 गोस्वामी के अधिकृत विचार

इस स्थिति इज़ास्ट फ़ैन एक



नि ७०
४५
२०
२३
तर्कसंग्रहः ।

न्यायबोधिनी—पदकृत्यव्याख्योपेतः

विपमस्थलटिप्पणीयतश्च

मूल्यं ६ आणकाः ।

५ किंचित्प्रास्ताविकम् ।

श्री ६ गुरुचरणारविन्दार्थम् ।

दुःसंप्रपन्नमिदमेतज्जगदुज्जिहीर्षुः परमकारुणिको भगवानक्षपादः
कणादश्च क्रमेण पञ्चलक्षणीमान्वीक्षिकीं दशलक्षणीं च विरचयामा-
सतुः । तत्राद्यां पञ्चलक्षणीमान्वीक्षिकीं न्यायशास्त्रपदेन व्यपदि-
शन्ति, परार्थानुमानापरपर्यायस्य न्यायस्य सकलविद्यानुग्राहकतया
सर्वकर्मानुष्ठानसाधनतया प्रधानत्वात् । असाधारण्येन व्यपदेशा भव-
न्तीति न्यायात् । अपरां च दशलक्षणीं वैशेषिकतन्त्रपदेन । तत्र
कणभट्टाकस्य वैशेषिकपदव्यपदेश्यत्वे हेतुं बोधयन्तयं श्लोकः—

द्वित्वे च पाकजोत्पत्तौ विभागे च विभागजे ।

यस्य न स्खलिता बुद्धिस्तं वै वैशेषिकं विदुः ॥ १ ॥ इति ।

तदेतच्छास्त्रद्वयमपि श्रीमद्भट्टेशोपाध्यायादुत्तरमविभक्तमभूत् ।
श्रीमद्भट्टेशोपाध्यायैः तत्त्वचिन्तामणिर्नाम संनिवेशितोभयशास्त्ररहस्यः
तन्दर्भः प्रत्यक्षानुमानोपमानशब्दत्वण्डैश्चतुर्धा प्रविभक्तो व्यरचि ।
ततः प्रभृति प्रकरणान्यपि तथाविधान्येवाऽभवन् । तेष्वयं तर्क-
संग्रहोऽतिसंक्षेपेण शास्त्रद्वयस्यापि तत्त्व स्पष्टं प्रतिपादयति ।
न्यायबोधिनीसंज्ञिकास्य टीकापि न्यायशास्त्रीयपारिभाषिकशब्दानां
शीघ्रमनायासेन परिचायिका । एवं पदकृत्यमपि लक्षणगतशब्दानां
प्रयोजनं प्रदर्शयति । तस्मादेतद्वीक्षाद्वयमपि आथमकलिपिकानां बहूनां
बहुतरमुपकारमातनोति । अत एतद्वीक्षाद्वयेन संयोज्यैष तर्कसंग्रहः
सम्यक्परिदोष्य कचिद्विष्यणीपरिष्कृतोऽध्येतृणामुपकाररूपो भूयादि-
त्याशास्त्रे—

विदुषामनुचरः

वाक्रे इत्युपाधो महादेवजमा ।

चतुर्थावृत्तिः ।

अस्यां चतुर्थावृत्तौ न्यायबोधिनीं प्राचीनलिखितपुस्तकमनुसृत्य
पर्यशोधयम्; न्यवेदयं च बहुषु स्थानेषु सुगमां विस्तरतट्टिप्पणीं या
मनागिव विद्यार्थिनां विषमस्थानेष्वालम्बनं भविष्यतीति शम् ।

वाक्रे इत्युपाद्धो महादेवशर्मा ।

विशेषतो द्रष्टव्यम् ।

तृतीयपृष्ठे ३ य टिप्पण्यां 'द्रव्यत्वाभावसामानाधिकरण्ये सति'
इत्यत्र 'द्रव्यत्वसामानाधिकरणात्यन्ताभावप्रतियोगित्वे सति' इति पठ-
नीयम् ।



अनुक्रमणिका ।

विषयः	पृष्ठाङ्कः	विषयः	पृष्ठाङ्कः
मन्त्रलाचरणम्	१	दिक्	६
वाललक्षणम्		आत्मा	७
उद्देशलक्षणम्		मनः	७
लक्षणलक्षणम्	५०	रूपम्	७
परीक्षालक्षणम्	७	रसः	८
पदार्थोद्देशः	७	गन्धः	९
शक्यत्वादेरतिरिक्तल- समर्थनं तत्तिरसनं च } न्या०	१-२	स्पर्शः	९
द्रव्योद्देशः	७	रूपादिचतुष्टयस्य पाकजलादि- भेदेनाधिकरणविचारः ...	७
अन्धकारस्य दशमद्रव्य- लक्षणा तत्तिराकरणं च } न्या०	७	पाकविचारः न्या०	७
द्रव्यसामान्यलक्षणम्	७	संख्या	१०
गुणोद्देशः	७	परिमाणम्	७
कर्मविभागः	७	पृथक्त्वम्	११
सामान्यविभागः	७	संयोगः	७
विशेषकथनम्	३	विभागः	७
समवायकथनम्	७	परत्वापरत्वे	७
अभावभेदाः	७	शुक्लम्	१२
पृथिवीनिरूपणम्	७	द्रव्यम्	७
अव्याप्तिलक्षणम्		ज्ञेयः	७
अतिव्याप्तिलक्षणम्	५०	शब्दः	७
असंभवलक्षणम्	७	बुद्धिः	१३
अपां निरूपणम्	४	स्मृतिः	७
तेजोनिरूपणम्	७	अनुभवः	१४
वायुनिरूपणम्	७	अवधार्यानुभवः	१५
अव्याप्त्यतिव्याप्त्यसंभ- वानां निष्कृष्टलक्षणानि } न्या०	५	अवधार्यानुभवविभागः ...	७
आकाशनिरूपणम्	७	तत्करणविभागः	१६
विभक्तिलक्षणम्		करणलक्षणम्	७
भूतलक्षणम्	६	असाधारणत्वम्	७
भूतलक्षणम्	७	साधारणत्वम्	७
आलः	७	व्यापारलक्षणम् ५०	७

विषयः	पृष्ठाङ्कः	विषयः	पृष्ठाङ्कः
कारणलक्षणम्	१६	पक्षः	३१
अन्यथासिद्धिलक्षणम् प० ...	१७	सपक्षः	३२
कार्यलक्षणम्	१८	विपक्षः	३३
कारणविभागः	१९	हेलाभासविभागः	३४
समवायिकारणम्	२०	सव्यभिचारः	३५
असमवायिकारणम्	२१	साधारणः	३६
निमित्तकारणम्	२२	असाधारणः	३७
करणलक्षणोपसंहारः	२३	अनुपसंहारी	३८
प्रत्यक्षप्रमाणलक्षणम्	२४	विरुद्धः	३९
प्रत्यक्षप्रमालक्षणम्	२५	सत्प्रतिपक्षः	४०
निर्विकल्पकम्	२६	असिद्धविभागः	४१
सविकल्पकम्	२७	जाययासिद्धः	४२
संयोगसंनिकर्षोदाहरणम् ...	२८	स्वरूपासिद्धः	४३
संयुक्तसमवायसंनिकर्षोदाहरणम्	२९	व्याप्यत्वासिद्धः	४४
संयुक्तसमवेतसमवायसंनिकर्षोदा०	३०	त्रिविधोपाधिप्रदर्शनम् प०	४५
समवायसंनिकर्षोदा०	३१	धातितः	४६
समवेतसमवायसंनिकर्षोदा०	३२	उपमानम्—उपमितिथ	४७
विशेषणविशेष्यभावसंनिकर्षोदा०	३३	शब्दः	४८
प्रत्यक्षप्रमाणलक्षणोपसंहारः	३४	आप्तः	४९
अनुमानलक्षणम्	३५	वाक्यम्	५०
अनुमितिलक्षणम्	३६	शक्तिः	५१
परामर्शः	३७	लक्षणा	} न्या० ... ५२
व्याप्तिः	३८	गोणी लक्षणा	
पक्षधर्मता	३९	शुद्धा लक्षणा	
अनुमानविभागः	४०	जहल्लक्षणा	
स्वार्थानुमानम्	४१	अजहल्लक्षणा	
परार्थानुमानम्	४२	जहदजहल्लक्षणा	}
पञ्चावयवाः	४३	वाक्यार्थज्ञानहेतवः ...	
अनुमानलक्षणोपसंहारः	४४	आफाह्वारीनां लक्षणादीनि...	
लङ्घनविभागः	४५	वाक्यविभागः	
अन्यथव्यतिरेकि	४६	शब्दज्ञानम्	
केवलान्वयि	४७	अथार्थानुभवविभागः ...	४८
केवलव्यतिरेकि	४८	संशयः	४९

अनुक्रमणिका ।

विषयः	पृष्ठाङ्कः	विषयः	पृष्ठाङ्कः
तर्कः	४२	स्थितिस्थापकः	४३
अस्त्युतिः	४३	कर्मनिरूपणम्	४५
सुखम्	४४	सामान्यनिरूपणम्	४६
दुःखम्	४५	विशेषनिरूपणम्	४७
इच्छा-द्वेषः—प्रयत्नः	४६	समवायनिरूपणम्	४८
धर्मः—अधर्मः	४७	प्रागभावः	४९
आत्मविशेषगुणाः	४८	प्राग्वत्साभावः	५०
संस्कारविभागः	४९	अत्यन्ताभावः	५१
वैयः	५०	अन्योन्याभावः	५२
भावना	५१	उपसंहारः	५३





श्रीः तर्कसंग्रहः ।

न्यायबोधिनी—पदकृत्यव्याख्योपेतः ।

निधाय हृदि विश्वेशं विधाय गुरुवन्दनम् ।
वालानां सुखबोधाय क्रियते तर्कसंग्रहः ॥ १ ॥

न्यायबोधिनी ।

अखिलागमसंचारि श्रीकृष्णाख्यं परं महः ।

ध्यात्वा गोवर्धनसुधीस्तनुते न्यायबोधिनीम् ॥ १ ॥

चिकीर्षितस्य ग्रन्थस्य निर्विघ्नपरिसमाप्त्यर्थमिष्टदेवतानमस्कारात्म-
कं मङ्गलं शिष्यशिक्षार्थं ग्रन्थादौ निबध्नाति—निधायेति ॥ १ ॥

पदकृत्यम् ।

श्रीगणेशं नमस्कृत्य पार्वतीशंकरं परम् ।

मया चन्द्रजसिंहेन क्रियते पदकृत्यकम् ॥ १ ॥

यस्मादिदमहं मन्ये वालानामुपकारकम् ।

तस्माद्वितकरं वाचनं वक्तव्यं विदुषा सदा ॥ २ ॥

विश्वेशं अणुरक्तारं श्रीसाम्बमूर्तिं हृदि मनसि निधाय नितरां धारयित्वा गुरु-
वन्दनं च विधाय कुर्यात्परमं । चालेति । अत्राधीतव्याकरणकाव्यकोशानधीत-
न्यायशास्त्रो वालः । व्यासादावतिव्याप्तिवारणायानधीतन्यायेति । स्तनंधयेऽतिप्रस-
क्तिवारणयाधीतव्याकरणेति । सुखेति । सुखेनानायासेन बोधाय पदार्थतत्त्व-
ज्ञानायेत्यर्थः । तर्क्यन्ते प्रमितिचिपयीक्रियन्ते इति तर्कां द्रव्यादिपदार्थास्तेषां सं-
ग्रहः संक्षेपेणोद्देशलक्षणपरीक्षा यस्मिन् स ग्रन्थः । नाममात्रेण यस्मिन्धीतैर्ननु-
द्देशः । यथा द्रव्यं गुणा इति । असाधारणधर्मो लक्षणम् । यथा गन्धवस्त्रं
पृथिव्याः । लक्षितस्य लक्षणं संभवति न वेति विचारः परीक्षा । अत्रोद्देशस्य पक्ष-
ज्ञानं फलं लक्षणस्येतरभेदज्ञानं परीक्षाया लक्षणे दोषपरिहार इति मन्तव्यम् ॥

द्रव्यगुणकर्मसामान्यविशेषसमवायाभावाः सप्त पदार्थाः ॥

(न्या०) अथ पदार्थान्विभजते—द्रव्येति । तत्र सप्तग्रहणं
धर्तृत्वं द्रव्यादिसप्तान्यतमव्यव्याप्यमिति व्याखिलाभाय । ननु

१ उद्देशज्ञानं विनागणमानविषयत्वादर्थोक्तिरिहो नास्तीति शङ्क्यमानुपपत्तिः ।

शक्तिपदार्थस्याष्टमस्य सत्त्वात्कथं ससैवेति । तथाहि—वहिसंयुक्ते
न्धनादौ सत्यपि मणिसंयोगे दाहो न जायते । तच्छून्येन तु जायते
अतो मणिसमवधाने शक्तिर्नश्यति मण्यभावदशायां दाहानुकूल
शक्तिरुत्पद्यत इति कल्प्यते । तस्माच्छक्तिरतिरिक्तः पदार्थ इति
चेत् । न । मणेः प्रतिबन्धकत्वेन मण्यभावस्य कारणत्वेनैव निर्वाहे
मणिसमवधानासमवधानाभ्यामनन्तशक्तितद्धंसतत्प्रागभावकल्पनाया
अन्याय्यत्वात् । तस्मात्ससैवेति सिद्धम् ॥

तत्र द्रव्याणि पृथिव्यप्तेजोवाय्वाकाशकालदिगात्ममनांसि नवैव ॥

(न्या०) द्रव्याणि विभजते—पृथिवीति । नन्वन्धकारस्त
दशमद्रव्यस्य सत्त्वात्कथं नवैवेति । तथाहि—नीलं तमश्चलतीति
प्रतीतेर्नीलरूपाश्रयत्वेन क्रियाश्रयत्वेन च द्रव्यत्वं सिद्धम् । नच
रूपद्रव्येष्वन्तर्भावात्कुतो दशमद्रव्यत्वमिति वाच्यम् । आकाशादिपञ्च
कस्य वायोश्च नीरूपत्वान्न तेष्वन्तर्भावः । तमसो निर्गन्धत्वान्न पृथि
व्यामन्तर्भावः । जलतेजसोः शीतोष्णस्पर्शवत्त्वान्न तयोरन्तर्भावः ।
तस्मात्तमसो दशमद्रव्यत्वं सिद्धमिति चेत् न, तेजोभावरूपत्वेनैवोप
पत्तावतिरिक्ततत्कल्पनायां मानाभावात् । नच विनिगमनाविरहात्तेज
एव तमोऽभावस्वरूपमस्त्विति वाच्यम् । तेजसोऽभावस्वरूपत्वे
सर्वानुभूतोष्णस्पर्शाश्रयद्रव्यान्तरकल्पने गौरवात् । तस्मादुष्णस्पर्श
गुणाश्रयतया तेजसो द्रव्यत्वं सिद्धम् । तमसि नीलत्वादिप्रतीतिः
आन्तिरेव, दीपापसरणक्रियाया एव तत्र भानात् ॥

(५०) तत्रेति । तत्र सप्तपदार्थमध्ये इत्यर्थः । द्रव्याणि नवैवेत्यन्वयः । ए
तत्रेति पदं चतुर्विंशतिर्गुणा इत्यादिनाऽप्यन्येति । द्रव्यज्ञातिमत्त्वं गुणवत्
समवायिकारणत्वं वा द्रव्यरामान्यलक्षणम् ॥

रूपरसगन्धस्पर्शसंख्यापरिमाणपृथक्त्वसंयोगविभागप-
रत्वापरत्वगुरुत्वद्रवत्वस्नेहशब्दबुद्धिसुखदुःखेच्छाद्वेषप्र-
यत्नधर्माधर्मसंस्काराश्चतुर्विंशतिर्गुणाः ॥ उत्क्षेपणापक्षेप-
णाकुञ्चनप्रसारणगमनानि पञ्च कर्माणि ॥ परमपरंचेति
द्विविधं सामान्यम् ॥ नित्यद्रव्यवृत्तयो विशेषास्त्यनन्ताः ॥

१ आदिशब्दाचलनस्य अर्थान् ॥

एव । समवायस्त्वेक एव । अभावश्चतुर्विधः । प्राग-
भावः प्रध्वंसाभावोऽत्यन्ताभावोऽन्योन्याभावश्चेति ॥
इत्युद्देशग्रन्थः ॥

(प०) परमपरं चेति । परसामान्यमपरसामान्यमित्यर्थः । परत्वं चाधिक-
देशगुणित्वम् । अपरत्वं न्यूनदेशगुणित्वम् ॥

तत्र गन्धवती पृथिवी । सा द्विविधा । नित्याऽनित्या
च । नित्या परमाणुरूपा । अनित्या कार्यरूपा । पुन-
स्त्रिविधा शरीरेन्द्रियविषयभेदात् । शरीरमग्नदादी-
नाम् । इन्द्रियं गन्धग्राहकं घ्राणं नासाग्रवर्ति । वि-
षयो मृत्पापाणादिः ॥

(न्या०) गन्धवतीति । गन्धवत्त्वं पृथिव्या लक्षणम् । लक्ष्या
पृथिवी । पृथिवीत्वं लक्ष्यतावच्छेदकम् । यद्धर्मावच्छिन्नं लक्ष्यं स
धर्मो लक्ष्यतावच्छेदकः । यो धर्मो यस्यावच्छेदकः स तद्धर्मावच्छि-
न्नः । तथाच लक्ष्यतावच्छेदकं पृथिवीत्वं चेत्तु लक्ष्यता पृथिवीत्वाव-
च्छिन्ना । गन्धसमानाधिकरणद्रव्यत्वव्याप्यजातिमत्त्वं पृथिव्या लक्ष-
णम् ॥ एवं शीतस्पर्शवत्त्वादिलक्षणेषु जलादीनां लक्ष्यता जलत्वा-
दीनां लक्ष्यतावच्छेदकत्वं च बोध्यम् ॥

(प०) तदेव हि लक्षणं यदव्याप्त्यतिव्याप्त्यसंभवरूपदोषप्रयोजनम् । यथा
गोः सान्नादिमत्त्वम् । अव्याप्तिश्च लक्ष्यैकदेशगुणित्वम् । अतएव गोर्न कपिलत्वं
लक्षणं तस्याव्याप्तिप्रसक्तत्वात् । अतिव्याप्तिश्च लक्ष्यगुणित्वे सल्लक्ष्यगुणित्वम् ।
अत एव गोर्न श्वत्वं लक्षणं तस्यातिव्याप्तिप्रसक्तत्वात् । असंभवश्च लक्ष्यमात्रा-
गुणित्वम् । यथा गोरेकशफवत्त्वं न लक्षणं तस्यासंभवप्रसक्तत्वात् । नित्येति ।
ध्वंसनिवृत्त्ये सति ध्वंसाप्रतियोगित्वं नित्यत्वम् । ध्वंसेऽतिव्याप्तिवारणाय ध्वंस-
निवृत्त्येति विशेषणम् । घटादावतिव्याप्तिवारणाय विशेष्यदलम् । ध्वंसप्रतियोगित्वं
प्रागभावप्रतियोगित्वं वाऽनित्यत्वम् । यद्गोणयतनं तदेव शरीरं चेष्टाभयो या ।
इन्द्रियमिति । चक्षुरादावतिव्याप्तिवारणाय गन्धग्राहकमिति । कालादावति-

१ अत्राधिकरणाधेयमनुवन्तास्त्वप्रत्ययविधानाद्रूपवत्त्वमित्यस्य गन्धाधिकरणत्वमर्थः ।
तत्र समवायेन बोध्यम् । समवायसंभवावच्छिन्नगन्धत्वावच्छिन्नाधेयतामिद्विधाधि-
करणत्वावच्छेदमिति निरुक्तं । २ उत्पत्तिकालावच्छेदेन घटादावतिव्याप्तिवारणाय ।
३ व्याप्यत्वं न्यूनदेशगुणित्वं द्रव्यत्वाभावसामानाधिकरण्ये सति द्रव्यत्वाभाववदगु-
णित्वत्वं, तेन द्रव्यत्वस्य द्रव्यत्वव्याप्यत्वेऽपि न क्षतिः । अव्याप्यत्वं वा निवेद्यं,
तत्र गुणत्वादिसाधारण्येऽपि तत्र गन्धसमानाधिकरणत्वाभावात्प्रातिपक्ष्यति ।

प्रसक्तिवारणायैन्द्रियमिति । विषय इति । शरीरेन्द्रियमिश्रत्वे सत्युपभोगसाधनं विषयः । शरीरादावतिव्याप्तिनिरासाय सत्यन्तम् । परमाण्वादावतिव्याप्तिवारणाय विशेष्यदलम् । कालादिवारणाय जन्यत्वे सतीत्यपि बोध्यम् ॥

शीतस्पर्शवत्य आपः । ता द्विविधाः । नित्या अनित्याश्च ।
नित्याः परमाणुरूपाः । अनित्याः कार्यरूपाः । पुनस्त्रिविधाः शरीरेन्द्रियविषयभेदात् । शरीरं वरुणलोके ।
इन्द्रियं रसग्राहकं रसनं जिह्वाग्रवर्ति । विषयः सरित्समुद्रादिः ॥

(प०) शीतेति । तेजआदावतिव्याप्तिवारणाय शीतेति । आकाशवारणाय सञ्ज्ञेति । कालादावतिप्रसक्तिवारणाय समवायसंबन्धेनेति पदं देयम् । इन्द्रियमिति लगादावतिव्याप्तिवारणाय रसग्राहकमिति । रसनेन्द्रियरससंनिर्गतादावतिव्याप्तिनिरासायैन्द्रियमिति । सरिदिति । आदिना तडागहिमकरकादीनां संग्रहः ॥

उष्णस्पर्शवत्तेजः । तच्च द्विविधम् । नित्यमनित्यं च ।
नित्यं परमाणुरूपम् । अनित्यं कार्यरूपम् । पुनस्त्रिविधं शरीरेन्द्रियविषयभेदात् । शरीरमादित्यलोके प्रसिद्धम् ।
इन्द्रियं रूपग्राहकं चक्षुः कृष्णताराग्रवर्ति । विषयश्चतुर्विधो भौमदिव्योदर्याकरजभेदात् । भौमं वह्न्यादिकम् । अविन्धनं दिव्यं विद्युदादि । भुक्तस्य परिणामहेतुरुदर्यम् । आकरजं सुवर्णादि ॥

(प०) उष्णेति । जलादावतिव्याप्तिनिरासायैन्द्रियमिति । कालादावतिप्रसक्तिवारणाय समवायसंबन्धेनेति पदं देयम् । इन्द्रियमिति । प्राणादावतिव्याप्तिवारणाय रूपग्राहकमिति । कालादावतिव्याप्तिनिरासायैन्द्रियमिति । भेदादिति पदं प्रत्येकमभिसंख्यते । भौममिति । आदिपदेन सञ्ज्ञेतगततेजःप्रभृतेः परिग्रहः । विद्युदादीति । आदिनाकचन्द्रादीनां परिग्रहः । भुक्तेति । भुक्तस्यान्नादेषोतस्य जलस्य परिणामो जीर्णता तस्य हेतुरुदर्यमित्यर्थः । सुवर्णेति । आदिना रजतादिपरिग्रहः ।

रूपरहितः स्पर्शवान्वायुः । स द्विविधः । नित्योऽनित्यश्च
नित्यः परमाणुरूपः । अनित्यः कार्यरूपः । पुनस्त्रिविधः शरीरेन्द्रियविषयभेदात् । शरीरं वायुलोके । इन्द्रियं स्पर्शग्राहकं त्वक् सर्वशरीरवर्ति । विषयो वृक्षादिक-

१ रसनेन्द्रियस्य रसेन साकं यः संनिर्गतः संयुक्तसमवायस्तद्वारणाभेदार्थः ।

म्पनहेतुः । शरीरान्तःसंचारी वायुः प्राणः । स चैको-
ऽप्युपाधिभेदात्प्राणापानादिसंज्ञां लभते ॥

(न्या०) एवं पृथिव्यादित्रिकं निरूप्य वायुं निरूपयति—रूप-
रहित इति । रूपरहितत्वे सति स्पर्शवत्त्वं वायोर्लक्षणम् । सति
सप्तम्या विशिष्टार्थकतया रूपरहितत्वविशिष्टस्पर्शवत्त्वं वायोर्लक्ष-
णम् । विशेषणांशानुपादाने स्पर्शवत्त्वमात्रस्य लक्षणत्वे पृथिव्या-
दित्रिकेऽतिव्याप्तिः । तद्वारणाय विशेषणोपादानम् । तावन्मात्रोपा-
दाने आकाशादावतिव्याप्तिः । तद्वारणाय विशेष्योपादानम् । अति-
व्याप्तिर्नाम अलक्ष्ये लक्षणसत्त्वम् । यथा गोः शृङ्गित्वं लक्षणं कृतं
चेद्लक्ष्यभूतगोभिन्नमहिष्यादावतिव्याप्तिस्तत्रापि शृङ्गित्वस्य विद्यमान-
त्वात् । अव्याप्तिर्नाम लक्ष्यैकदेशावृत्तित्वम् । लक्ष्यैकदेशे लक्ष्यताव-
च्छेदकाश्रयीभूतकचिल्लक्ष्ये लक्षणासत्त्वमव्याप्तिरित्यर्थः । यथा गोर्नी-
लरूपवत्त्वं लक्षणं कृतं चेद्लक्ष्यतावच्छेदकाश्रयीभूतश्वेतगवि अव्या-
प्तिस्तत्र नीलरूपाभावात् । असंभवो नाम लक्ष्यमात्रे कुत्रापि लक्षणा-
सत्त्वम् । यथा गोरेकशफवत्त्वम् । गोसामान्यस्य द्विशफवत्त्वेन एक-
शफवत्त्वस्य कुत्राप्यसत्त्वात् । अतिव्याप्त्यव्याप्त्यसंभवानां निष्कृष्टलक्ष-
णानि—लक्ष्यतावच्छेदकावच्छिन्नप्रतियोगिताकरोदसामानाधिकरण्यम-
तिव्याप्तिः । अव्याप्तिस्तु लक्ष्यतावच्छेदकसामानाधिकरणात्यन्ता-
भावप्रतियोगित्वम् । असंभवस्तु लक्ष्यतावच्छेदकव्यापकीभूताभा-
वप्रतियोगित्वम् ॥

(प०) रूपेति । घटादिवारणाय विशेषणम् । आकाशादिवारणाय विशेष्यम् ।
इन्द्रियमिति । चक्षुरादिवारणाय स्पर्शग्राहकमिति । कालादावतिव्याप्तिवारणा-
येन्द्रियमिति । वृक्षेति । आदिपदेन जलादिपरिग्रहः । शरीरान्तरिति ।
महाबाह्यादावतिव्याप्तिवारणाय विशेषणम् । मनआदिवारणाय विशेष्यम् । धनं-
जयवारणाय संचारीति । उपाधीति । मुक्तनासिकाभ्यां निर्गमनप्रवेशनात्प्राणः,
जलाद्वेद्योन्नयनादपानः, भुक्तपरिणामाय जाठराग्न्यस्य समुन्नयनात्प्रमानः,
अग्नादेरुष्मन्नयनादुदानः, नाडीमुखेषु वित्तननाद्यानः, इति क्रियाकारणोपाधिभेदा-
त्तथा व्यवहित इत्यर्थः ॥

१ सति सप्तम्या बोधितं वैशिष्ट्यं सर्वत्र सामानाधिकरण्येन बोध्यम् । २ 'लक्ष्य-
तावच्छेदकसामानाधिकरण्ये सति' इति मुक्तकान्तरेऽपि कम् ।

शब्दगुणकमाकाशम् । तच्चैकं विभु नित्यं च ॥

(न्या०) आकाशं लक्षयति—शब्दगुणकमिति । गुण-
पदमाकाशे शब्द एव विशेषगुण इति द्योतनाय न त्वतिव्याप्तिवार-
णाय, समवायेन शब्दवत्त्वमात्रस्य सम्यक्त्वात् । तच्चैकमिति ।
अनेकत्वे मानाभावादिति भावः । विभ्विति । सर्वमूर्तद्रव्यसंयो-
गित्वं विभुत्वम् । मूर्तत्वं च क्रियावत्त्वम् । पृथिव्यसेजोवायुमनांसि
मूर्तानि । पृथिव्यसेजोवाय्वाकाशेतिपञ्चकं भूतपदवाच्यम् । भूतत्वं
नाम बहिरिन्द्रियग्राह्यविशेषगुणवत्त्वम् ॥

(प०) शब्देति । शब्दो गुणो यस्य तत्तथा । असंभववारणाय शब्दगुणो-
भयम् । विभ्विति । सर्वमूर्तद्रव्यसंयोगि ।

अतीतादिव्यवहारहेतुः कालः स चैको विभुर्नित्यश्च ॥

(न्या०) कालं लक्षयति—अतीतेति । व्यवहारहेतुत्वस्य
लक्षणत्वे घट इति व्यवहारहेतुभूतघटादावतिव्याप्तिः । तद्वारणाय
अतीतादीति विशेषणोपादानम् ॥

(प०) अतीतेति । अतीत इत्यादियं व्यवहारोऽतीतो भविष्यन्वर्तमान इत्या-
त्मकत्वात्साधारणहेतुः काल इत्यर्थः । नन्विदं लक्षणमाकाशेऽतिव्याप्तं व्यव-
हारस्य सत्त्वात्मकत्वादिति चेत् । न अत्र हेतुपदेन निमित्तहेतोर्विवक्षितत्वात् ।
न चैवं कण्टात्वाद्यभिप्रातेऽतिव्याप्तिरिति वाच्यं, विमुक्तस्यापि निवेद्यात् ।

प्राच्यादिव्यवहारहेतुर्दिक् । सा चैका नित्या विभ्वी च ॥

(न्या०) दिशो लक्षणमाह—प्राच्येति । उदयाचलसंनिहिता
या दिक् सा प्राची । अस्ताचलसंनिहिता या दिक् सा प्रतीची । मेरोः
संनिहिता या दिक् सोदीची । मेरोर्बवहिता या दिक् साऽवाची ॥

(प०) प्राचीति । इयं प्राचीयमवाचीयं प्रतीचीयमुदीचीत्यादिव्यवहारासा-
धारणं कारणं दिगित्यर्थः । हेतुर्दिगित्युच्यमाने परमाप्त्वादावतिव्याप्तिः स्यात्-
द्वारणाय प्राच्यादिव्यवहारहेतुरिति । आकाशादिवारणायासाधारणेत्यपि बोध्यम् ॥

ज्ञानाधिकरणमात्मा । स द्विविधः । जीवात्मा पर-
मात्मा चेति । तत्रेश्वरः सर्वज्ञः परमात्मा एक एव ।

जीवस्तु प्रतिशरीरं भिन्नो विभुर्नित्यश्च ॥

१ रूपं गन्धो रसः स्पर्शः स्नेहः सांतिष्ठिको द्रवः । गुणादिभावनान्नाश्च शब्दो
वैशेषिका गुणाः । वैशेषिका विशेषाः ।

(न्या०) आत्मानं निरूपयति—ज्ञानाधिकरणमिति ।

अधिकरणपदं समवायेन ज्ञानाश्रयत्वलाभार्थम् ॥

(प०) ज्ञानाधिकरणेति । भूतलादिवारणाय ज्ञानेति । कालादिवारणाय समवायेनेत्यपि देयम् । ईश्वर इति । समवायसंबन्धेन नित्यज्ञानवानीश्वरः । जीव इति । गुरादिसमवायिकारणं जीव इत्यर्थः ॥

सुखाद्युपलब्धिसाधनमिन्द्रियं मनः तच्च प्रत्यात्मन्यतत्त्वादनन्तं परमाणुरूपं नित्यं च ॥

(न्या०) मनो निरूपयति—सुखादीति । उपलब्धिर्नामसाक्षात्कारः । तथाच सुखदुःखादिसाक्षात्कारणत्वे सति इन्द्रियत्वं मनसो लक्षणम् । इन्द्रियत्वमात्रोक्तौ चक्षुरादावतिव्याप्तिः । अतः सुखादिसाक्षात्कारकारणत्वविशेषणम् । विशेष्यानुपादाने आत्मन्यतिव्याप्तिः । आत्मनः सुखादिकं प्रति समवायिकारणत्वात् । अत इन्द्रियत्वरूपविशेष्योपादानम् ॥

(प०) सुखेति । आत्ममनःसंयोगादिवारणायैन्द्रियमिति । चक्षुरादिवारणाय सुखेति ॥

चक्षुर्मात्रग्राह्यो गुणो रूपम् । तच्च शुक्लीलपीतरक्तहरितकपिशचित्रभेदात्सप्तविधम् । पृथिवीजलतेजोवृत्तिः । तत्र पृथिव्यां सप्तविधम् । अभास्वरशुक्लं जले । भास्वरशुक्लं तेजसि ॥

(न्या०) रूपं लक्षयति—चक्षुरिति । चक्षुर्मात्रग्राह्यत्वविशिष्टगुणत्वं रूपस्य लक्षणम् । विशेष्यमात्रोपादाने रसादावतिव्याप्तिः । अतश्चक्षुर्मात्रग्राह्यत्वविशेषणम् । तावन्मात्रोपादाने रूपत्वेऽतिव्याप्तिः । यो गुणो यदिन्द्रियग्राह्यस्तन्निष्ठा जातिस्तदिन्द्रियग्राह्येति नियमात्तद्वारणाय विशेष्योपादानम् । चक्षुर्मात्रग्राह्यत्वं नाम चक्षुर्भिन्नेन्द्रियाग्राह्यत्वे सति चक्षुर्माह्यत्वम् । मात्रपदानुपादाने संख्यादिसामान्यगुणेऽतिव्याप्तिः, चक्षुर्माह्यत्वविशिष्टगुणत्वस्य सत्त्वान् । अतस्तद्वारणाय मात्रपदं, संख्यादेश्चक्षुर्भिन्नत्वगिन्द्रियग्राह्यत्वाच्चक्षुर्मात्रग्राह्यत्वं नास्ति । अतीन्द्रियगुरु-

१ नचात्र 'गुणे शुक्लादयः पुंलि' इत्यनुशासनविरोधः दृश्यः । तस्य विशेष्यासमन्वित्वद्वाराविषयकत्वाच्च च रूपमित्यस्यानुपपत्त्या । येनेन्द्रियेण वा व्यक्तिकर्मण्ये तद्वत्ता जातिस्तदभावश्च तेनेन्द्रियेण गृह्यत इति नियमस्य पक्षतोऽप्येवंशमात्रोपादानमिदम् ॥

त्वादावतिव्याप्तिवारणाय चक्षुर्ग्राह्येति । अत्र लक्षणे ग्राह्यत्वं नाम प्रत्यक्षविषयत्वम् । अग्राह्यत्वं नाम तदविषयत्वम् । तथाच चक्षुर्ग्राह्येन्द्रियजन्यप्रत्यक्षाविषयत्वे सति चक्षुर्जन्यप्रत्यक्षविषयत्वमिति फलितोऽर्थः । ननु प्रमाघटसंयोगे रूपलक्षणस्यातिव्याप्तिस्तस्य चक्षुर्मात्रग्राह्यगुणत्वादिति चेन्न । गुणपदस्य विशेषगुणपरत्वात् । न चैवं विशेषगुणत्वघटितलक्षणे संख्यादावतिव्याप्त्यभावान्मात्रपदवैयर्थ्यमिति वाच्यम् । जलमात्रवृत्तिसांसिद्धिकद्रवत्वादावतिव्याप्तिवारणाय तदुपादानात् । अथवा चक्षुर्मात्रग्राह्यजातिमद्रूपत्वस्य लक्षणत्वान्न प्रमाघटसंयोगादावतिव्याप्तिः । संयोगत्वजातेश्चक्षुर्मात्रग्राह्यत्वाभावात् । घटपटसंयोगस्य त्वगिन्द्रियग्राह्यत्वात्तद्वतजातेरपि त्वगिन्द्रियग्राह्यत्वात् । यो गुणो यदिन्द्रियग्राह्यस्तन्निष्ठजातेरपि तदिन्द्रियग्राह्यत्वात् । अत्रजातिघटितलक्षणे गुणत्वानुपादाने चक्षुर्मात्रग्राह्यजातिमति सुवर्णादावतिव्याप्तिरतस्तद्वारणाय तदुपादानम् । एवं रसादिलक्षणे विशेषणानुपादाने लक्ष्यमिन्नगुणादावतिव्याप्तिः । विशेष्यानुपादाने लक्ष्यमात्रवृत्तिसत्त्वगन्धत्वादावतिव्याप्तिः । अतो विशेषणविशेष्ययोरुपादानम् ॥

(५०) चक्षुरिति । रसादिवारणाय गुणपदम् । रसादिवारणाय चक्षुर्ग्राह्य इति । संख्यादिवारणाय मात्रपदम् । यद्यपि प्रभामितिसंयोगवारणाय गुणपदेऽपि विशेषगुणस्य विवक्षणीयतया तत एव संख्यादिवारणं संभवतीति मात्रपदं व्यर्थं तथापि सांसिद्धिकद्रवत्ववारणाय तदावश्यकम् । यस्तु तस्तु परमाणुरूपेऽव्याप्तिवारणाय चक्षुर्मात्रग्राह्यजातिमत्त्वस्य विवक्षणीयतया विशेषपदं न देयम् । अत्राद्यादिवारणाय गुणपदं तु देयम् । सन्नेति । रूपमित्यनुपपद्यते ॥

रसनग्राह्यो गुणो रसः । स च मधुराम्ललवणकटुकपायतिक्तमेदात् पञ्चिधः । पृथिवीजलवृत्तिः । तत्र पृथिव्यां पञ्चिधः । जले मधुर एव ॥

(५०) रसनेति । रसादिवारणाय गुण इति । रसादावतिव्याप्तिवारणाय रसनेति । तत्रेति । पृथिवीजलयोरित्यर्थः । पञ्चिध इति । अत्र रस इत्यनुवर्तते । ग्राणग्राह्यो गुणो गन्धः । स द्विविधः । सुरभिरसुरमिश्र । पृथिवीमात्रवृत्तिः ॥

१ अर्वागिन्द्रियं परमाण्वादिरूपेऽव्याप्तिवारणाय तद-अवयवेत्यादि ।

(प०) घ्राणग्राह्य इति । गन्धलादावतिव्याप्तिवारणाय गुण इति । रूपादावतिव्याप्तिवारणाय घ्राणग्राह्य इति । पृथिवीति । पृथिवीसंबन्धसत्त्वे गन्धप्रतीतिसत्त्वं पृथिवीसंबन्धाभावे गन्धप्रतीत्यभाव इत्यन्यव्यतिरेकाभ्यां पृथिवीगन्धस्यैव जले प्रतीतिर्बोध्यः । एवं वायावपि । ननु देशान्तरस्थकस्तूरीकुसुमसंबन्धपवनस्यैतद्देशे तत्संबन्धाभावाद्गन्धप्रतीत्यनुपपत्तिः । नच वाय्वानीतव्यणुकादिसंबन्धोऽस्त्येवेति वाच्यं, कस्तूरी न्यूनतापत्तेः, कुसुमस्य च सच्छिद्रलापत्तेरिति चेन्न । भोक्तृविशेषेण पूर्ववद्व्यणुकान्तराद्युत्पत्तेः । कर्पूरादौ तु तदभावात् तथालमिति ॥

त्वग्निन्द्रियमात्रग्राह्यो गुणः स्पर्शः । स च त्रिविधः । शीतोष्णानुष्णाशीतभेदात् । पृथिव्यप्तेजो वायुवृत्तिः । तत्र शीतो जले । उष्णस्तेजसि । अनुष्णाशीतः पृथिवीवाय्वोः ॥

(न्या०) स्पर्शं लक्षयति-त्वग्निन्द्रियमात्रग्राह्य इति । अत्रापि मात्रपदं संख्यादिसामान्यगुणादावतिव्याप्तिवारणाय । अन्यविशेषणकृत्यं पूर्ववद्बोध्यम् । ग्राह्यत्वपदार्थोऽपि पूर्ववदेव प्रत्यक्षविषयत्वरूप एव बोध्यः ॥

(प०) स्पर्शलादावतिव्याप्तिवारणाय गुण इति । रूपादावतिव्याप्तिवारणाय त्वग्निन्द्रियेति । संख्यादिवारणाय मात्रपदम् । तत्रेति । पृथिव्यादिचतुष्टये शीत इति शीतस्पर्शः । उष्ण इति उष्णस्पर्शः ॥

रूपादिचतुष्टयं पृथिव्यां पाकजमनित्यं च । अन्यत्रापाकजं नित्यमनित्यं च । नित्यगतं नित्यम् । अनित्यगतमनित्यम् ॥

(न्या०) रूपादिचतुष्टयमिति । एतत्तत्त्वनिर्णयश्चेत्तथम् । पाको नाम त्रिजातीयतेजःसंयोगः । स च नानाजातीयरूपजनको विजातीयस्तेजःसंयोगः । तदपेक्षया रसजनको विजातीयः । एवं गन्धजनकोऽपि ततो विजातीय एव । एवं स्पर्शजनकोऽपि तथैव । एवं प्रकारेण भिन्नभिन्नजातीयाः पाकाः कार्यवैलक्षण्येन कल्पनीयाः । यथा तृणपुद्गलनिक्षिप्त आग्रादौ ऊष्मलक्षणविजातीयतेजःसंयोगात्पूर्वहरितरूपनाशेन रूपान्तरस्य पीतादेरुत्पत्तिर्न तु रसादेरुत्पत्तिः । पूर्व-रसस्याम्लस्यैवानुभवात् । क्वचित्पूर्वहरितरूपसत्त्वेऽपि रसपरावृत्तिर्दृश्यते । विजातीयतेजःसंयोगरूपपाकवशात्पूर्वतनाम्लरसनाशेन मधुररसस्यानुभवात् । तस्माद्रूपजनकोपेक्षया रसजनको विलक्षण एवाग्नी-

कार्यः । एवं गन्धजनको विलक्षण एव । रूपरसयोरपरावृत्तावपि पूर्वगन्धनाशेऽपि विजातीयपाकवशात्सुरभिगन्धोपलब्धेः । एवं स्पर्शजनको पाकवशात्कठिनस्पर्शनाशेन मृदुस्पर्शानुभवात् । तस्माद्रूपादिजनका विजातीया एव पाकाः । अत एव पार्थिवपरमाणूनामेकजातीयत्वेऽपि पाकमहिम्ना विजातीयद्रव्यान्तरानुभवः । यथा गोमुक्ततृणादीनामापरमाण्वन्तर्भङ्गे तृणारम्भकपरमाणुषु विजातीयतेजःसंयोगात्पूर्वरूपादिचतुष्टयनाशे तदनन्तरं दुग्धे यादृशं रूपादिकं वर्तते तादृशरूपरसगन्धस्पर्शजनकास्तेजःसंयोगा जायन्ते । तदुत्तरं तादृशरूपरसादय उत्पद्यन्ते । तादृशरूपरसादिविशिष्टपरमाणुभिर्दुग्धद्युक्तमारभ्यते । तत्तत्तुल्याकादिकमेण महादुग्धारम्भः । एवं दुग्धारम्भकैः परमाणुभिरेव दध्यारभ्यते । एवं पाकमहिम्ना दध्यारम्भकैरेव परमाणुभिर्निवनीतादिकमिति दिक् ॥

एकत्वादिव्यवहारहेतुः संख्या । सा नवद्रव्यवृत्तिः । एकत्वादिपरार्थपर्यन्ता । एकत्वं नित्यमनित्यं च । नित्यगतं नित्यम् । अनित्यगतमनित्यम् । द्वित्वादिकं तु सर्वत्रानित्यमेव ॥

(५०) एकत्वादीति । एकत्वमित्यादियं व्यवहारः । एको द्वावित्याद्यात्मकस्य हेतुः संख्या इत्यर्थः । घटादिवारणाय एकत्वादीति । कालादिवारणाय साधारण्येऽपि द्वयम् । ननु संख्याया अपाधिक्यं न चेत्यत आह-एकत्वादीति । तथाच 'एकं दत्तं शतं चैव सहस्रमयुतं तथा । लक्षं च नियुतं चैव कोटिरयुतमेव च ॥ गृहं खर्यो निसर्वश्च शतः पद्मश्च सागरः । अन्त्यं मध्यं परार्थं च द्रव्यं यथाक्रमम्' ॥ इति महद्बुद्धेः परार्थपर्यन्तैव संख्या इति भावः ॥

मानव्यवहारासाधारणं कारणं परिमाणम् । नवद्रव्यवृत्तिः । तच्चतुर्विधम् । अणु महदीर्घं ह्रस्वं चेति ॥

(५०) मानेति । मानं परिमितित्वस्या यो व्यवहारः इदं महदिदमणु इत्यात्मकः तस्य कारणं परिमाणमित्यर्थः । घटादिवारणाय मानेति । कालादिवारणाय साधारण्येऽपि द्वयम् । ननु संख्याया अपाधिक्यं न चेत्यत आह-एकत्वादीति । तथाच 'एकं दत्तं शतं चैव सहस्रमयुतं तथा । लक्षं च नियुतं चैव कोटिरयुतमेव च ॥ गृहं खर्यो निसर्वश्च शतः पद्मश्च सागरः । अन्त्यं मध्यं परार्थं च द्रव्यं यथाक्रमम्' ॥ इति महद्बुद्धेः परार्थपर्यन्तैव संख्या इति भावः ॥

पृथग्व्यवहारासाधारणकारणं पृथक्त्वम् । सर्वद्रव्यवृत्तिः ॥

(५०) पृथगिति । अयमस्मात्पृथगिति यो व्यवहारस्तस्य कारणं पृथक्त्वमित्यर्थः । दण्डादिवारणाय पृथगित्यादि । कालादिवारणायासाधारणेति । पृथग्व्यवहारत्वात्वारणाय कारणमिति ॥

संयुक्तव्यवहारहेतुः संयोगः । सर्वद्रव्यवृत्तिः ॥

(५०) संयुक्तेति । इमौ संयुक्ताविति यो व्यवहारस्तस्य हेतुः संयोग इत्यर्थः । दण्डादिवारणाय संयुक्तव्यवहारेति । कालादिवारणायासाधारणेत्यपि देयम् । संयुक्तव्यवहारत्वेऽतिप्रसक्तिवारणाय हेतुरिति । उपदर्शितलक्षणचतुष्टयेऽसाधारणपदं देयम् । क्वचित्पुस्तके परिमाणपृथक्त्वलक्षणे ईश्वरेच्छादिवारणायासाधारणेति दृश्यते तत्त्वाधुनिकैर्न्यस्तमिति बोध्यम् ॥

संयोगनाशको गुणो विभागः । सर्वद्रव्यवृत्तिः ॥

(न्या०) विभागं लक्षयति—संयोगेति । संयोगनाशकत्वविशिष्टगुणत्वं विभागस्य लक्षणम् । विशेषणमात्रोपादाने क्रियाया अपि संयोगनाशकत्वात्तत्रातिव्याप्तिस्तद्वारणाय गुणत्वमिति विशेष्योपादानम् ॥

(५०) संयोगेति । संयोगनाशजनक इत्यर्थः । कालेऽतिप्रसक्तिवारणाय गुणपदम् । ईश्वरेच्छादिवारणायासाधारणेत्यपि बोध्यम् । ननु असाधारणपदोपादाने गुणपदस्य वैयर्थ्यं स्यादिति चेत् । न । क्रियायामतिप्रसक्तिवारणाय तस्याप्यावश्यकत्वात् ॥

परापरव्यवहारासाधारणकारणे परत्वापरत्वे । पृथिव्यादिचतुष्टयमनोवृत्तिनी । तै च द्विविधे । दिक्कृते कालकृते चेति । दूरस्थे दिक्कृतं परत्वम् । समीपस्थे दिक्कृतमपरत्वम् । ज्येष्ठे कालकृतं परत्वं कनिष्ठे कालकृतमपरत्वम् ॥

(५०) परेति । परव्यवहारासाधारणं कारणं परत्वम् । अपरव्यवहारासाधारणं कारणमपरत्वमित्यर्थः । दण्डादिवारणाय परव्यवहारेति । कालादिवारणायासाधारणेति । परव्यवहारत्वात्वारणाय कारणेति । एवमेव द्वितीयेऽपि बोध्यम् ॥

आद्यपतनासमवायिकारणं गुरुत्वं पृथिवीजलवृत्तिः ॥

(न्या०) गुरुत्वं लक्षयति—आद्येति । द्वितीयपतनक्रियायां वेगस्यासमवायिकारणत्वात्तत्रातिव्याप्तिवारणायाधेति । उत्तरत्र स्यन्दने आद्यविशेषणमपि पूर्ववदेव योजनीयम् ॥

(५०) आद्येति । दण्डादिवारणायामुपपत्त्याति । रूपादिवारणाय पतनेति । केनेऽतिव्याप्तिवारणायाधेति ॥

आद्यस्यन्दनासमवायिकारणं द्रवत्वम् । पृथिव्यप्तेजो-
वृत्तिः । तद्विविधम् । सांसिद्धिकं नैमित्तिकं च । सांसि-
द्धिकं जले । नैमित्तिकं पृथिवीतेजसोः । पृथिव्यां
घृतादावभिसंयोगजं द्रवत्वम् । तेजसि सुवर्णादौ ॥

(५०) आद्यस्यन्दनेति । दण्डादिवारणायसमवायीति । रसादिवारणाय
स्यन्दनेति ॥

चूर्णादिपिण्डीभावहेतुगुणः स्नेहः । जलमात्रवृत्तिः ॥

(न्या०) स्नेहं लक्षयति—चूर्णादीति । चूर्णादिपिण्डीभावहे-
तुत्वे सति गुणत्वं स्नेहस्य लक्षणम् । पिण्डीभावो नाम चूर्णादेर्धा-
रणाकर्षणहेतुमूतो विलक्षणः संयोगः । तादृशसंयोगे स्नेहस्यैवासा-
धारणकारणत्वं न तु जलादिगतद्रवत्वस्य । तथा सति द्रुतसुवर्णादित-
योगेन चूर्णादेः पिण्डीभावापत्तेः । अतः स्नेह एवासाधारणं कार-
णम् । विशेषणमात्रोपादाने कालादावतिव्याप्तिरतस्तद्वारणाय विशे-
ष्योपादानम् । वस्तुतस्तु द्रुतजलसंयोगस्यैव पिण्डीभावहेतुत्वं
स्नेहस्य पिण्डीभावहेतुत्वे मानाभावान् । जले द्रुतत्वविशेषणात्कर-
कादिव्यावृत्तिः ॥

(५०) चूर्णादीति । चूर्णं पिष्टं तदेवादिर्यस्य मृत्तिकादेः स चूर्णादिभ्यस्य
पिण्डीभावः संयोगविशेषस्य हेतुनिमित्तकारणं स्नेह इत्यर्थः । कालादावतिव्या-
प्तिवारणाय गुणपदम् । रूपादावतिव्याप्तिवारणाय पिण्डीभावेति । चूर्णपद-
स्यार्थम् ॥

श्रोत्रग्राह्यो गुणः शब्दः । आकाशमात्रवृत्तिः । स द्वि-
विधः । ध्वन्यात्मको वर्णात्मकश्च । तत्र ध्वन्यात्मको
भेर्यादौ । वर्णात्मकः संस्कृतभाषादिरूपः ॥

(न्या०) शब्दं लक्षयति—श्रोत्रेति । शब्दत्वेऽतिव्याप्तिवा-
रणाय गुण इति । रूपादावतिव्याप्तिवारणाय श्रोत्रेति । स त्रिविधः
संयोगजो विभागजः शब्दजश्चेति । यथा भेरीदण्डसंयोगजो भांका-
रादिशब्दः, हन्ताभिघातसंयोगजन्यो मृदङ्गादिशब्दः । वंशे पात्र-
माने दलद्वयविभागजश्चटचटाशब्दः । शब्दोत्पत्तिदेशमारभ्य श्रोत्रदे-
शपर्यन्तं वीचीतरङ्गन्यायेन कदम्बमुकुलन्यायेन वा निमित्तपवनेन
शब्दधारा जायन्ते । तत्र उत्तरोत्तरशब्दे पूर्वपूर्वशब्दः कारणम् ॥

(५०) श्रोत्रेति । शब्दत्वेऽतिव्याप्तिवारणाय गुण इति । रूपादिवारणाय श्रोत्रप्राण इति । वस्तुतस्तु श्रोत्रोत्पन्नशब्दस्यैव श्रोत्रप्राणत्वेन तद्विशेषेऽतिव्याप्तिवारणाय श्रोत्रप्राणजातिमित्ये तात्पर्याद्गुणपदमनुपादेयमेव ॥

सर्वव्यवहारहेतुर्गुणो बुद्धिर्ज्ञानम् । सा द्विविधा । स्मृतिरनुभवश्च ॥

(न्या०) बुद्धेर्लक्षणमाह—सर्वव्यवहारेति । व्यवहारः शब्दप्रयोगः । ज्ञानं विना शब्दप्रयोगासंभवाच्छब्दप्रयोगरूपव्यवहारहेतुत्वं ज्ञानस्य लक्षणम् । बुद्धिं विभजते—सा द्विविधेति ।

(५०) बुद्धिलक्षणमाह—सर्वेति । सर्वं ये व्यवहारा आहारविहारादयस्तेषां हेतुर्बुद्धिरित्यर्थः । दृष्टादिवारणाय सर्वव्यवहारेति । कालादिवारणाय साधारणत्वमपि दैयम् ।

संस्कारमात्रजन्यं ज्ञानं स्मृतिः ॥

(न्या०) स्मृतिं लक्षयति—संस्कारेति । संस्कारजन्यत्वविशिष्टज्ञानत्वं स्मृतेर्लक्षणम् । विशेषणानुपादाने प्रत्यक्षानुभवोऽतिव्याप्तिस्तद्वारणाय विशेषणोपादानम् । संस्कारध्वंसेऽतिव्याप्तिवारणाय विशेष्योपादानम् । ध्वंसं प्रति प्रतियोगिनः कारणत्वात् संस्कारध्वंसेऽपि संस्कारजन्यत्वस्य सत्त्वात् । प्रत्यभिज्ञायामतिव्याप्तिवारणाय मात्रपदम् ॥

(५०) संस्कारेति । संस्कारध्वंसेऽतिव्याप्तिवारणाय ज्ञानमिति । अनुभवंऽतिव्याप्तिवारणाय संस्कारजन्यमिति । तथापि प्रत्यभिज्ञायामतिव्याप्तिवारणाय संस्कारमात्रजन्यत्वं विवक्षणीयम् । कश्चित्तथैव पाठः । नन्वेवं सत्तासंभवत्वात् संस्कारजन्यत्वं सतीन्द्रियार्थसंनिर्वाणजन्यार्थकत्वात् ॥

तद्विधं ज्ञानमनुभवः । स द्विविधः । यथार्थोऽयथार्थश्च ॥

(न्या०) अनुभवं लक्षयति—तद्विधमिति । तद्विधत्वं नाम स्मृतिभिन्नत्वम् । स्मृतिभिन्नत्वविशिष्टज्ञानत्वमनुभवस्य लक्षणम् । तत्र विशेषणानुपादाने स्मृतावतिव्याप्तिः, विशेष्यानुपादाने वृत्तादा-

१ बुद्धिर्ज्ञानमिति पूर्वोक्तोपादाने ज्ञानानुपपत्तिश्च शब्दानामस्मिन्नाद्ये समावाधेः । त्वं न सांख्यानादिव निवृत्त्यर्थकत्वमिति सापत्तिरिति । २ अत्र प्रतियोगित्वसंभवेन ध्वंसं प्रति वादात्म्यसंभवेन प्रतियोगिनः कारणत्वमिति कार्यकारणभावो बोध्यः ।

पुरोवर्तिनि पूर्वदृष्ट्याभेदावगाहिज्ञानं प्रत्यभिज्ञा । यथा 'दोषं देवदत्तः' इति ज्ञानम् । एवं संस्कारेन्द्रियसंनिर्वाणजन्यं ज्ञानम् । तत्र तत्ताद्वै संस्कारः, इन्द्रियाद्वै सन्निवृत्त्यर्थक्यो हेतुः । अतः संस्कारावगाहि ज्ञानमिति लक्षणं बोध्यम् ।

वतिव्याप्तिरतस्तद्वारणाय विशेषणविशेष्ययोरुभयोरुपादानम् । अनु-
भवं विभजते—स द्विविध इति ॥

(प०) तदिति । स्मृतिलावच्छिन्ननिमित्तमित्यर्थः । तेन यत्किञ्चित्स्मृतिमि-
त्रस्य स्मृतौ सत्त्वेऽपि न क्षतिः । यदादावतिव्याप्तिवारणाय ज्ञानमिति । स्मृति-
वारणाय तद्विभक्तिमिति ॥

तद्वति तत्प्रकारकोऽनुभवो यथार्थः । सैव प्रमेत्युच्यते ।

(न्या०) यथार्थानुभवं लक्षयति—तद्वतीति । तद्वतीत्यत्र
सामान्यार्थो विशेष्यत्वम् । तच्छब्देन प्रकारीभूतो धर्मो धर्तव्यः ।
तथान्न तद्वद्विशेष्यकत्वे सति तत्प्रकारकानुभवत्वं यथार्थानुभवस्य
लक्षणम् । उदाहरणम्—रजते 'इदं रजतम्' इति ज्ञानम् । अत्र रजत-
त्ववद्विशेष्यकत्वे सति रजतत्वप्रकारकत्वस्य सत्त्वाल्लक्षणसामान्यः ।
तद्वन्निरूपितविशेष्यतानिरूपिततन्निष्ठप्रकारताशालित्वमिति तु निष्कर्षः ।
अन्यथा यथाश्रुते रज्जरजतयोरिमे रजतरज्जे इत्याकारकसमूहालम्बन-
भ्रमेऽतिव्याप्तिः, तथापि रजतत्ववद्विशेष्यकत्वरजतत्वप्रकारकत्वयो-
रज्ञत्ववद्विशेष्यकत्वरजत्वप्रकारकत्वयोः सत्त्वात् । उक्तनिष्कर्षे तु ना-
तिव्याप्तिः, रजतत्वप्रकारताया रजतत्ववद्विशेष्यतानिरूपितत्वाभावात्
एवं रजत्वप्रकारताया रजत्ववद्विशेष्यतानिरूपितत्वाभावात् । किं
समूहालम्बनभ्रमस्य रज्जांशे रजतत्वावगाहित्वेन रजतत्वप्रकारताया
रजत्ववद्विशेष्यतानिरूपितत्वात् । एवं रजतांशे रजत्वावगाहित्वेन
रजत्वप्रकारताया रजतत्ववद्विशेष्यतानिरूपितत्वाच्चेति । नानामुस्त-
विशेष्यताशालि ज्ञानं समूहालम्बनम् ॥

(प०) तद्वतीति । तद्वति तत्प्रकारो यस्य स तथेत्यर्थः । तद्वद्विशेष्य-
प्रकारक इति यावत् । स्मृतिवारणायानुभव इति । अयथार्थानुभववारणाय
तीति । निर्विकल्पकेऽतिव्याप्तिवारणाय तत्प्रकारक इति ॥

तदभाववति तत्प्रकारकोऽनुभवोऽयथार्थः ॥

१ अत्र विशेष्यत्वस्य निरूपकत्वसंबन्धेन अनुभवेऽन्वयः इति शेषः । २
विशेष्यत्वानिरूपकत्वे सति तन्निष्ठप्रकारतानिरूपकत्वे सत्यनुभवस्य
३ शालित्वमत्र निरूपकत्वम् । ४ अन्यथा=लक्षणतद्विशेष्यत्वप्रकारकत्व-
निरूपकभावस्याविवक्षायां । ५ विशेष्यत्वस्य साक्षादनुभवविशेषणार्थः । ६
न्यर्थविशेष्यत्वस्य प्रकारताद्वारानुभवविशेषणत्वरूपनिष्कर्षः ।

(न्या०) यथार्थानुभवं लक्षयति—तदभाववतीति ।
अत्रापि पूर्ववत्तदभाववन्निष्ठविशेष्यतानिरूपिततन्निष्ठप्रकारताशालि-
ज्ञानत्वं विवक्षणीयम् । अन्यथा रज्जरजतयोरिमे रज्जरजते इत्याकार-
समूहालम्बनप्रमायामतिव्याप्तिः । एतत्समूहालम्बनस्य रज्जरजतोभय-
विशेष्यकत्वेन रजतत्वरज्जत्वोभयप्रकारकत्वेन च रजतत्वाभाववद्रज्ज-
विशेष्यकत्वरजतत्वप्रकारकत्वयो रज्जत्वाभाववद्रजतविशेष्यकत्वरज्ज-
त्वप्रकारकत्वयोश्च सत्त्वात् । निष्कर्षे तु रजतांशे रजतत्वावगाहि-
त्वेन रज्जांशे रज्जत्वावगाहित्वेन च रजतत्वप्रकारताया रजतत्वाभाव-
वद्रज्जविशेष्यतानिरूपितत्वाभावात् । एवं रज्जत्वप्रकारताया रज्जत्वा-
भाववद्रजतविशेष्यतानिरूपितत्वाभावाच्चातिव्याप्तिः । उदाहरणम्—
यथा शुक्तौ 'इदं रजतम्' इति ॥

(प०) तदभावेति । तदभाववद्विशेष्यकतत्प्रकारकोऽनुभवोऽयथार्थानुभव
इत्यर्थः । यथा शुक्तौ 'इदं रजतम्' इति ज्ञानम् । स्मृतिवारणायानुभव इति ।
यथार्थानुभवेऽतिव्याप्तिनिरसनाय तदभाववतीति । निर्विकल्पकवारणाय तत्प्रका-
रक इति ॥

यथार्थानुभवश्चतुर्विधः । प्रत्यक्षानुमित्युपमितिशब्दभेदात् ॥

(न्या०) यथार्थानुभवं विभजते—चतुर्विध इति ॥

(प०) यथार्थेति । यथार्थानुभवः प्रत्यक्षमेवेति चार्वाकाः । अनुमितिर-
पीति कणादयैस्ताः । उपमितिरपीति जैयार्यैकदेशिनः । शब्दमपीति जैया-
यिकाः । अर्थापत्तिरपीति प्रानाकराः । आनुपलब्धिदोऽपीति भाट्टयेदान्तिना ।
सांभविकैतिहाकायपीति पौरानिकाः । चैष्टिकोऽपीति ताग्निकाः । एतेषां मतेऽ-
खरसं संभाव्य तस्य चानुर्विध्यं दर्शितम् ॥

तत्करणमपि चतुर्विधं प्रत्यक्षानुमानोपमानशब्दभेदात् ॥

(न्या०) तत्करणमिति । फलीभूतप्रत्यक्षादिकरणं चतुर्विध-
मित्यर्थः । प्रत्यक्षादिचतुर्विधप्रमाणानां प्रमाकरणत्वं सामान्यलक्षणम् ।
एकैकप्रमाणलक्षणं तु वक्ष्यते प्रत्यक्षज्ञानेत्यादिना ॥

(प०) तदिति । यथार्थानुभवसामकप्रमायाः करणमित्यर्थः ॥

असाधारणं कारणं करणम् ॥

(न्या०) करणलक्षणमाह—असाधारणमिति । व्यापाम्बु-
साधारणं कारणं करणमित्यर्थः । असाधारणत्वं च कार्यत्वातिरिक्त-

धर्मावच्छिन्नकार्यतानिरूपितकारणताशालित्वम् । यथा दण्डादेर्घटा-
दिकं प्रत्यसाधारणकारणत्वम् । कार्यत्वातिरिक्तो घटत्वादिरूपो धर्मः
तदवच्छिन्नकार्यता घटे । तन्निरूपितकारणता दण्डे । अतो घटं प्रति
दण्डः असाधारणं कारणम् । अस्यादिरूपव्यापारवत्त्वाच्च कारणम् ।
साधारणत्वं च कार्यत्वावच्छिन्नकार्यतानिरूपितकारणताशालित्वम् ।
ईश्वरादृष्टादेः कार्यत्वावच्छिन्नं प्रत्येव कारणत्वात्साधारणकारणत्वम् ॥

(५०) असाधारणमिति । कालादिवारणायसाधारणमिति । व्यापारेऽ-
तिव्याप्तिवारणाय व्यापारवदित्यपि देयम् । व्यापारश्च द्रव्यान्यत्वे सति तज्जन्यत्वे
सति तज्जन्यजनकः । ईश्वरेच्छादिवारणाय तज्जन्यत्वे सतीति । कुडालजन्यत्वे
सति कुडालजन्यघटजनकत्वं कुडालपुत्रस्याप्यस्त्यतस्तत्रातिव्याप्तिवारणाय प्रथमं
सख्यन्तम् । दण्डरूपादिवारणाय तज्जन्यजनक इति ॥

कार्यनियतपूर्ववृत्ति कारणम् ॥

(न्या०) कारणं लक्षयति—कार्यनियतेति । कार्यं प्रति नियत-
तत्वे सति पूर्ववृत्तित्वम् । नियतत्वविशेषणानुपादाने पूर्ववर्तिनो-
रासभादेरपि घटादिकारणत्वं स्यादतो नियतत्वे सतीति विशेषणम् ।
नियतपूर्ववर्तिनो दण्डरूपादेरपि घटकारणत्वं स्यादतोऽनन्यथासिद्धप-
दमपि कारणलक्षणे निवेशनीयम् । दण्डरूपादीनां त्वन्यथासिद्धत्वात् ॥

(५०) कार्येति । कार्याप्रियतावशंभाविनी पूर्ववृत्तिः पूर्वक्षणवृत्तिर्यस्य
तत्तथैतत्तथैः । अनियतरासभादिवारणाय नियतेति । कार्यवारणाय पूर्व्वेति । दण्ड-
त्वादिवारणायानन्यथासिद्धत्वविशेषणस्यावश्यकत्वेन तत एव रासभादिवारण-
मये नियतपदमनर्थमेव । एवंचानन्यथासिद्धकार्यपूर्ववृत्ति कारणमिति फलितम् ।
अनन्यथासिद्धत्वमन्यथासिद्धिश्चान्यत्वम् । अन्यथानिदिध्यावद्यस्तुनियतपूर्व-
वर्तिनैव कार्यसंभवे तत्सदभूतत्वम् । यथापदनस्तुनियतपूर्ववर्तिनिर्दण्डादिगिरौ
घटरूपकार्यसंभवे तत्सदभूतत्वं दण्डत्वादौ तदन्यथासिद्धम् ॥

कार्यं प्रागभावप्रतियोगि ॥

(न्या०) कार्यं लक्षयति—कार्यमिति । प्रागभावप्रतियोगि-
कार्यस्य लक्षणम् । कार्योत्पत्तेः पूर्वम् 'इह घटो भविष्यति' इति

१ नियतत्वं व्यापकत्वम् । तद्वत्कारणत्वञ्च कार्यान्वयित्वावशंभाविच्छिन्नो प्रायः ।
एतच्चावश्यमादत्तत्वेन पूर्ववृत्तीति । येन घटाद्युत्पत्त्यनन्तरं कदाचिदौ दण्डजनन-
न शक्तिः ।

प्रतीतिर्जायते एतत्प्रतीतिविषयीभूतो योऽभावः स प्रागभावः तत्प्र-
तियोगि घटादिरूपं कार्यम् ॥

(प०) प्रागभावेति । कालादिवारणाय प्रागिति । अयंभववारणाय प्रति-
योगीति ।

कारणं त्रिविधं समवाय्यसमवायिनिमित्तभेदात् ॥

(न्या०) कारणं विभजते—कारणमिति । समवायिकारणम-
समवायिकारणं निमित्तकारणं चेति ॥

यत्समवेतं कार्यमुत्पद्यते तत्समवायिकारणम् । यथा
तन्तवः पटस्य । पटश्च स्वगतरूपादेः ॥

(न्या०) समवायिकारणं लक्षयति—यत्समवेतमिति । यस्मि-
न्समवेतं सत्समवायेन संबद्धं सत् कार्यमुत्पद्यते तत्समवायिकारणमि-
त्यर्थः । उदाहरणम्—यथा तन्तव इति । तन्तुषु समवायेन संबद्धं
सत्पटात्मकं कार्यमुत्पद्यते तत् तन्तवः समवायिकारणमित्यर्थः । सामा-
न्यलक्षणं तु—समवायसंबन्धावच्छिन्नकार्यतानिरूपिततादात्म्यसंबन्धा-
वच्छिन्नकारणत्वं समवायिकारणत्वमिति । समवायसंबन्धेन घटाधि-
करणे कपालादौ कपालादेः तादात्म्यसंबन्धेनैव सत्त्वात्, समवायसंब-
न्धावच्छिन्न-घटत्वावच्छिन्न-कार्यतानिरूपिततादात्म्यसंबन्धावच्छिन्न-
कारणतायाः कपालादौ सत्त्वाल्लक्षणसमन्वयः । जन्यभावत्वावच्छिन्नं
प्रति तादात्म्यसंबन्धेन द्रव्यस्यैव कारणत्वाज्जन्यभावेषु द्रव्यगुणकर्मसु
त्रिषु द्रव्यमेव समवायिकारणम् । द्रव्ये तु द्रव्यावयवाः समवायिका-
रणम् । अतो गुणादावपि द्रव्यमेव समवायिकारणमित्याशयेनाह—
पटश्च स्वगतरूपादेरिति । समवायिकारणमित्यनुपपद्यते ॥

(प०) यदिति । यस्मिन्समवायसंबन्धेन वर्तमानं तदित्यर्थः । चक्रादि-
वारणाय समवेतमिति ॥

कार्येण कारणेन वा सहैकस्मिन्नर्थे समवेतं सत् का-
रणमसमवायिकारणम् । यथा तन्तुसंयोगः पटस्य ।
तन्तुरूपं पटरूपस्य ॥

१ उत्पन्न इति सत्कार्यनादिवाक्यनिरासाय । स हि सत एव कार्यस्य
सम्भाव्यारोहविषयः ।

(न्या०) असमवायिकारणं लक्षयति—कार्येणेति । कार्येण सहैकस्मिन्नर्थे समवेतं सत् यत् कारणं तत् असमवायिकारणमित्यन्वयः । कारणेन सहैकस्मिन्नर्थे समवेतं सत् यत् कारणं तदसमवायिकारणमित्यन्वयः । अत्र कारणेनेत्यस्य स्वकार्यसमवायिकारणेनेत्यर्थः । जन्यद्रव्यमात्रे अवयवसंयोगस्यैवासमवायिकारणत्वात्पटात्मककार्ये तदवयवतन्तुसंयोगस्यैवासमवायिकारणत्वमिति दर्शयति—यथा तन्तुसंयोगः पटस्येति । पटात्मककार्येण सहैकस्मिन्नर्थे तन्तौ समवेतं सत्समवायसंबन्धेन वर्तमानं सत्पटात्मककार्यं प्रति तन्तुसंयोगात्मकं कारणमसमवायिकारणमित्यर्थः । द्वितीयमसमवायिकारणं कारणेन सहेत्यादिना पूर्वोक्तं तदुदाहरति—तन्तुरूपमिति । कारणेन सह पटरूपसमवायिकारणीभूतपटेन सहैकस्मिन्नर्थे तन्तुरूपेऽर्थे समवेतं सत्समवायसंबन्धेन वर्तमानं सत्तन्तुरूपं पटगतरूपं प्रति कारणं भवति, अतोऽसमवायिकारणं तन्तुरूपं पटगतरूपस्य । सामान्यलक्षणं तु समवायसंबन्धावच्छिन्नकार्यतानिरूपिता या समवायस्वसमवायिसमवेतत्वान्यतरसंबन्धावच्छिन्नकारणता तदाश्रयत्वमसमवायिकारणत्वमिति । द्रव्यासमवायिकारणीभूतावयवसंयोगादौ तु समवायसंबन्धावच्छिन्नघटत्वावच्छिन्नकार्यतानिरूपिता समवायसंबन्धावच्छिन्ना कपालद्वयसंयोगनिष्ठा कारणकपालद्वयसंयोगे वर्तते । एवमाद्यपतनक्रियायामाद्यस्यन्दनक्रिया च गुरुत्वद्रवत्वे असमवायिकारणे भवतः । आद्यपतनक्रिया प्रति

१ कार्यकारणयोः सानानाधिकरण्यमपेक्षितं तत्र एकस्मिन्नधिकरणे वृत्तित्वं तत्र येन संबन्धेन कार्यस्य येन च कारणस्य वृत्तित्वमपेक्षितं तावुभौ क्रमेण तावाः कारणतावाच्यावच्छेदकसंबन्धौ भवतः । द्विविधेऽपि असमवायिकारणमसमवायिकारणे कार्यस्य समवायेनैव वृत्तित्वमपेक्षितमिति उभयप्राप्ति समवायसंबन्धावच्छेदकसंबन्धः । कारणतावच्छेदकस्य प्रथमे समवायः, द्वितीये स्वसमवायिसमवेतत्वम् । साधनेन असमवायिकारणतयाग्नित्वस्य तन्तुरूपादेर्ग्रहणं, तावदसमवायि नाम समवायेनाश्रयः सत्यपि, तत्र समवेतत्वं समवायेन वृत्तित्वं पटस्य इति पटात्मके एकस्मिन्नधिकरणे पटरूपात्मककार्यस्य समवायेन तन्तुरूपात्मककारणस्य समवायिसमवेतत्वसंबन्धेन वृत्तित्वात्समवायिसमवेतत्वसंबन्धावच्छिन्ना कारणतन्तुरूपे अस्तीति बोध्यम् ।

आद्यस्यन्दनक्रियां प्रति च समवायसंबन्धेनैव तयोः कारणत्वात् । अवयवविगुणादौ त्ववयवगुणादेः स्वसमवायिसमवेतत्वसंबन्धेनैव कारणत्वात्, तत्संबन्धावच्छिन्नकारणताश्रयत्वमवयवगुणादौ वर्तते । अवयवगुणकपालतन्तुरूपादेः स्वशब्दग्राहकपालरूपतन्तुरूपसमवायिकपालतन्तुसमवेतत्वसंबन्धेन घटपटादौ सत्त्वात् ॥

(प०) कार्येणेति । कार्येण कारणेन वा सहैकस्मिन्नर्थे समवेतत्वे सति आत्मविशेषगुणभिन्नत्वे सति यत् कारणं तदसमवायिकारणम् । तन्तुसंयोगादावव्याप्तिवारणाय कार्येणेति । तन्तुरूपादावव्याप्तिवारणाय कारणेनेति आत्मविशेषगुणेऽतिव्याप्तिवारणाय आत्मविशेषगुणभिन्नत्वे सतीति । विशेषवारणाय कारणमिति ॥

तदुभयभिन्नं कारणं निमित्तकारणम् । यथा तुरीयेमादिकं पटस्य ॥

(न्या०) निमित्तकारणं लक्षयति—तदुभयभिन्नमिति । समवायिकारणभिन्नत्वे सति असमवायिकारणभिन्नत्वे सति कारणत्वं निमित्तकारणत्वमित्यर्थः ॥

(प०) तदुभयभिन्नं कारणं निमित्तकारणमिति । समवाय्यसमवायिकारणवारणाय तदुभयभिन्नमिति । विशेषादावतिव्याप्तिवारणाय कारणमिति ॥

तदेतन्निविधकारणमध्ये यदसाधारणं कारणं तदेव करणम् ॥

(न्या०) तदेतदिति । यदसाधारणमिति । व्यापारवत्त्वे सतीत्यपि पूरणीयम् । अन्यथा तन्तुकपालसंयोगयोरतिव्याप्तिः । तन्तुकपालसंयोगयोरपि कार्यत्वातिरिक्तपटत्वघटत्वावच्छिन्नं प्रति कारणत्वादसाधारणत्वमन्त्येवेत्यतन्त्र करणत्ववारणाय व्यापारवत्त्वे सतीति करणलक्षणे विशेषणं देयम् । व्यापारत्वं च तज्जन्यत्वे सति तज्जन्यजनकत्वम् । भवति हि दण्डजन्यत्वे सति दण्डजन्यघटजनकत्वाद्भ्रम्यादेर्दण्डव्यापारत्वम् । एवं कपालसंयोगतन्तुसंयोगादेरपि कपालतन्तुव्यापारत्वं कपालतन्तुजन्यत्वे सति कपालतन्तुजन्यघटपटजनकत्वात् । करणलक्षणेऽसाधारणत्वविशेषणानुपादाने ईश्वरशब्दादेरपि व्यापारवत्कारणत्वस्य सत्त्वात्, तत्रातिव्याप्तिवारणाय साधारणेति विशेषणम् ॥

(५०) तदेतदिति । यत्सात्कारणात्करणलघटकं कारणमुपदर्शितं तस्मा-
देतद्विधिसाधकमध्ये यत्साधकतमं तदेव करणमिति भावः ॥ इति करण-
प्रपञ्चः ॥

तत्र प्रत्यक्षज्ञानकरणं प्रत्यक्षम् ॥

(न्या०) पट्टिधेन्द्रियभूतप्रत्यक्षप्रमाणस्य लक्षणमाह—तत्रेति ।
प्रमाभूतेषु प्रत्यक्षात्मकं यज्ज्ञानं चाक्षुषादिप्रत्यक्षं तत्प्रति व्यापारवद-
साधारणं कारणमिन्द्रियं भवति । अतः प्रत्यक्षज्ञानकरणत्वं प्रत्यक्षस्य
लक्षणम् । आद्यसंनिकर्षातिरिक्तचतुर्विधसंनिकर्षाणां समवायरूपत्वे-
नेन्द्रियजन्यत्वाभावाद्यापारत्वं न संभवतीति इन्द्रियमनःसंयोगस्यैव
बाह्यप्रत्यक्षे जननीये इन्द्रियव्यापारता बोध्या । मानसप्रत्यक्षे त्वात्म-
मनःसंयोगस्यैव सा बोध्या ॥

(५०) तत्रेति । प्रमाणचतुष्टयमध्ये । दण्डादिवारणाय ज्ञानेति । अशुभ-
नादिवारणाय प्रत्यक्षेति ॥

[ज्ञानाकरणकं ज्ञानं प्रत्यक्षम्] इन्द्रियार्थसंनिकर्षजन्यं
ज्ञानं प्रत्यक्षम् । तद्विविधम् । निर्विकल्पकं सविक-
ल्पकं चेति ॥

(न्या०) प्रत्यक्षप्रमाणलक्षणमुक्त्वा प्रत्यक्षप्रमालक्षणमाह—[ज्ञा-
नाकरणकमिति । श्लेषकं लक्षणमिदम् । ज्ञानं व्याप्तिज्ञानं सादृश्य-
ज्ञानं पदज्ञानं च करणं येषां ते ज्ञानकरणका अनुमित्युपमितिशाब्दा-
ज्ञानकरणकं न भवतीति ज्ञानाकरणकम् । तत्त्वं प्रत्यक्षलक्षणम्
इदं लक्षणमीश्वरप्रत्यक्षसाधारणम् । ईश्वरप्रत्यक्षस्याजन्यत्वात्, ज-
प्रत्यक्षे च इन्द्रियाणामेव करणत्वं न तु ज्ञानस्येति तयोर्लक्षण-
संग्रहः ।] इन्द्रियार्थसंनिकर्षेति । जन्यप्रत्यक्षस्यैव लक्ष्यत्वमिति
मिप्रायेणेदं लक्षणम् । प्रत्यक्षं विभजते—निर्विकल्पकमिति

(५०) इन्द्रियार्थेति । इन्द्रियं चक्षुरादिकमर्थो घटादित्तयोः संनिकर्ष-
संयोगादित्यजन्यं ज्ञानं प्रत्यक्षमित्यर्थः । संनिकर्षसंचारणाय ज्ञानमिति ।
मित्यादिवारणायैन्द्रियार्थसंनिकर्षेति । ननु सोपनेत्रचक्षुषा कथं पदार्थग्रहणं
उपनेत्रनिवृत्तत्वेन पदार्थेन सह संनिकर्षाभावात् । कथं वा स्वच्छजाल-
लाघृतमत्सादेष्टुषा ग्रहणमिति चेन्न । स्वच्छद्रव्यस्य तेजोनिरोधकत्वान्न-
सदन्तश्चक्षुःप्रवेष्टुमशक्नुवात् । न चेश्वरप्रत्यक्षोऽव्याप्तिरिति वाच्यम् । अत्र
प्रत्यक्षस्यैव लक्षितत्वात् ॥

तत्र निष्प्रकारकं ज्ञानं निर्विकल्पकम् ॥

(न्या०) तल्लक्षयति—तत्र निष्प्रकारकमिति । प्रकारताशून्यज्ञानत्वमेव निर्विकल्पकत्वमित्यर्थः । निर्विकल्पके चतुर्थी विषयता स्वीक्रियते । न तु त्रिविधविषयतामध्ये कापि तत्रास्ति । अतो विशेष्यताशून्यज्ञानत्वं संसर्गताशून्यज्ञानत्वमित्यपि लक्षणं संभवति ॥

(प०) तत्र निष्प्रकारकमिति । सविकल्पकेऽतिव्याप्तिवारणाय निष्प्रकारकमिति । प्रकारवारणाय ज्ञानमिति ॥

सप्रकारकं ज्ञानं सविकल्पकम् । यथा दित्योऽयं ब्राह्मणोऽयं श्यामोऽयमिति ॥

(न्या०) सविकल्पकं लक्षयति—सप्रकारकमिति । विषयताया ज्ञाननिरूपितत्वाज्ज्ञानस्य विषयतानिरूपकत्वेन प्रकारतानिरूपकज्ञानत्वं सविकल्पकस्य लक्षणम् । एवं विशेष्यतानिरूपकज्ञानत्वं संसर्गतानिरूपकज्ञानत्वमित्यपि लक्षणं संभवति । उदाहरणम्—यथेति । इदन्त्वावच्छिन्नविशेष्यतानिरूपितदित्यत्वप्रकारताशालिज्ञानं ब्राह्मणत्वप्रकारताशालिज्ञानं च सविकल्पकमित्यर्थः ।

(प०) सप्रकारकमिति । घटादिवारणाय ज्ञानमिति । निर्विकल्पकवारणाय सप्रकारकमिति ॥

प्रत्यक्षज्ञानहेतुरिन्द्रियार्थसंनिकर्षः पट्टिधः । संयोगः संयुक्तसमवायः संयुक्तसमवेतसमवायः समवायः समवेतसमवायो विशेषणविशेष्यभावश्चेति ॥

(न्या०) चाक्षुषादिपट्टिधप्रत्यक्षकारणीभूतान् पट्टिधसंनिकर्षान्विभजते—संयोग इत्यादिना । द्रव्यवृत्तिलौकिकविषयतासंबन्धेन चाक्षुषत्वावच्छिन्नं प्रति चक्षुःसंयोगः कारणम् । द्रव्यसमवेतवृत्तिलौकिकविषयतासंबन्धेन चाक्षुषत्वावच्छिन्नं प्रति चक्षुःसंयुक्तसमवायस्य हेतुत्वम् । द्रव्यसमवेतसमवेतवृत्तिलौकिकविषयतासंबन्धेन चाक्षुषत्वावच्छिन्नं प्रति चक्षुःसंयुक्तसमवेतसमवायस्य हेतुत्वम् । द्रव्यग्राहकाणीन्द्रियाणि चक्षुस्त्वङ्मनांसि ग्राह्येव । अन्यानि घ्राणरसनश्रवणानि गुणग्राहकाणि । अतस्त्वगिन्द्रियसत्त्वं द्रव्यवृत्तिर्लौकिकाविषयतासंबन्धेन त्वाचप्रत्यक्षत्वावच्छिन्नं प्रति त्वसंयोगस्य हेतुता ।

एवं द्रव्यसमवेतत्वाच्चप्रत्यक्षत्वावच्छिन्नं प्रति त्वक्संयुक्तसमवायस्य हेतुता । द्रव्यसमवेतसमवेतोष्णत्वशीतत्वादिजातिस्पर्शप्रत्यक्षे त्वक्संयुक्तसमवेतसमवायस्य हेतुता । एवमात्ममानसप्रत्यक्षे मनःसंयोगस्य हेतुता । आत्मसमवेतमुखादिमानसप्रत्यक्षे मनःसंयुक्तसमवायस्य हेतुता । आत्मसमवेतसमवेतसुखत्वादिमानसप्रत्यक्षे मनःसंयुक्तसमवेतसमवायस्य हेतुता । रसनघ्राणयोस्तु रसगन्धतद्गतजातिग्राहकत्वेन द्वितीयतृतीययोः संनिकर्षयोरेव तत्र हेतुता वाच्या । श्रवणेन्द्रियस्याकाशरूपत्वेन शब्दस्याकाशगुणत्वेन श्रवणेन्द्रियेण च समं शब्दस्य समवायः संनिकर्षः । शब्दवृत्तिशब्दत्वकत्वस्वत्वादिजातिविषयकश्रवणप्रत्यक्षे समवेतसमवायस्य हेतुता । अभावप्रत्यक्षे विशेषणविशेष्यभावो नात्र विशेषणतासंनिकर्षः पञ्चविधसंनिकर्षोपरि विशेषणता योजनीया । तथाहि—द्रव्याधिकरणकाभावप्रत्यक्षे इन्द्रियसंयुक्तविशेषणता । द्रव्यसमवेताधिकरणकाभावप्रत्यक्षे इन्द्रियसंयुक्तसमवेतसमवेतविशेषणता । संयोगस्थाने संयुक्तपदं पठयित्वा समवायस्थाने समवेतपदं घटयित्वा अभावप्रत्यक्षस्थले निर्वाहम् । तथा घटद्रव्यसमवेतं घटत्वं पृथ्वीत्वादिकं रूपादिकं च । तत्र नीलादौ पीतत्वाभावः घटत्वादिजातपटत्वाभावश्च वर्तते स चाभावः संयुक्तसमवेतविशेषणतासंनिकर्षे गृह्यते । एवं नीलत्वादिजादौ पीतत्वाभावोऽपीन्द्रियसंयुक्तसमवेतसमवेतविशेषणतासंनिकर्षेण गृह्यते घटसमवेतं नीलं तत्समवेतं नीलं तद्विशेषणता पीतत्वाभावे वर्तते इति संक्षेपः ॥ इति प्रत्यक्षपरिच्छेदः ॥

(५०) प्रत्यक्षेति । तच्च प्रत्यक्षं पट्टिधं प्राणजरामनचाक्षुषग्रोत्रलाचक्ष्णसंभेदान् । ननु प्रत्यक्षकारणीभूतेन्द्रियनिष्ठप्रत्यक्षसामानाधिकरण्यघटकः संनिकर्षः क इत्यपेक्षायां न विभज्य दक्षयति—प्रत्यक्षेति । लौकिकप्रत्यक्षेत्यर्थः ।

चक्षुषा घटप्रत्यक्षजनने संयोगः संनिकर्षः ॥

(५०) संयोगमुदाहरति—चक्षुषेति । तथाच द्रव्यचाक्षुषत्वावगमान्

संयोग एव संनिकर्ष इति भावः ॥

घटरूपप्रत्यक्षजनने संयुक्तसमवायः संनिकर्षः । चक्षुः-
संयुक्ते घटे रूपस्य समवायात् ॥

(प०) घटरूपेति । चक्षुषा इत्यनुपपद्यते । तथा च द्रव्यसमवेतचाक्षुषत्वा-
न्मानसरासनप्राणजेषु संयुक्तसमवाय एव संनिकर्ष इत्यर्थः ॥

रूपत्वसामान्यप्रत्यक्षे संयुक्तसमवेतसमवायः संनिकर्षः ।

चक्षुःसंयुक्ते घटे रूपं समवेतं तत्र रूपत्वस्य समवायात् ॥

रूपत्वेति । रूपत्वात्मकं यत्सामान्यं तत्प्रत्यक्ष इत्यर्थः । अत्रापि
चक्षुषा इत्यनुपपद्यते । तथाच द्रव्यसमवेतसमवेतचाक्षुषपरायणप्राणजस्यार्शनमान-
सेषु संयुक्तसमवेतसमवाय एव संनिकर्ष इति भावः । अथ द्रव्यतत्समवेतप्रत्य-
क्षेऽपि संयुक्तसमवेतसमवाय एव संनिकर्षोऽस्त्विति चेन्नैतत् । ईश्वरात्मादेः (आत्म-
मुखादेः) रन्ध्यक्षत्वप्रसङ्गात् ॥

श्रोत्रेण शब्दसाक्षात्कारे समवायः संनिकर्षः । कर्णविचरव-

र्त्याकाशस्य श्रोत्रत्वाच्छब्दस्याकाशगुणत्वात् गुणगुणि-

नोश्च समवायात् ॥ शब्दत्वसाक्षात्कारे समवेतसमवायः

संनिकर्षः । श्रोत्रसमवेते शब्दे शब्दत्वस्य समवायात् ॥

(प०) समवायसंनिकर्षमुदाहरति—श्रोत्रेणेति । जननीय इति शेषः ।
ननु श्रोत्रशब्दयोः कथं समवाय इत्यपेक्षमाणं प्रति तमुपपाद्य दर्शयति—क-
र्णेति । अथ समवायस्य नित्यत्वेन शब्दप्रकाशे को व्यापार इति चेत् शब्दः,
श्रोत्रमनःसंयोगो वेति गृहण । शब्दत्वेति । श्रोत्रेण जननीये इत्यनुकर्षणं ॥

अभावप्रत्यक्षे विशेषणविशेष्यभावः संनिकर्षः । घटा-

भाववद्भूतलमित्यत्र चक्षुःसंयुक्ते भूतले घटाभावस्य

विशेषणत्वात् ॥

(प०) विशेषणेति । विशेषणभावो विशेष्यभावश्चेति बोध्यम् । इन्द्रिय-
संबन्धविशेष्यत्वमिन्द्रियसंबन्धविशेष्यत्वमिति यावत् । विशेषणभावसंनिकर्षमुप-
पाद्य दर्शयति—घटाभाववदिति । इह भूतले घटो नास्तीत्यादी विशेष्यतात्वे-
निकर्षोऽवतरेयः । सान्न्त्यन्तस्य विशेषणत्वात् ॥

एवं संनिकर्षपदजन्यं ज्ञानं प्रत्यक्षं तत्करणमिन्द्रियं,

तस्मादिन्द्रियं प्रत्यक्षप्रमाणमिति सिद्धम् ॥

(प०) प्रत्यक्षप्रमाणमुपसंहरति—एवमिति । उपसंहरणक्रमेणेत्यर्थः । ननु
सिद्धान्ते प्रत्यक्षज्ञानकरणमिन्द्रियार्थसंनिकर्षः किं न स्यादिति चेत्तस्माद्—
करणमिति । प्रत्यक्षप्रमाणं निगमयति—तस्मादिति । प्रत्यक्षप्रमाण-
त्वार्थः । सिद्धमिति । न्यायसिद्धान्ते सिद्धमित्यर्थः ॥
इति पदकृत्यके प्रत्यक्षपरिच्छेदः ॥

अनुमानपरिच्छेदः ।

अनुमितिकरणमनुमानम् ।

(न्या०) अनुमानं लक्षयति—अनुमितीति । अनुमितौ व्या-
सिज्ञानं करणं, परामर्शो व्यापारः, अनुमितिः फलं, कार्यमित्यर्थः ।
परामर्शस्य व्यासिज्ञानजन्यत्वाद्यासिज्ञानजन्यानुमितिजनकत्वात्तज्जन्य-
त्वे सति तज्जन्यजनकत्वरूपव्यापारत्वमुपपन्नम् । अनुमितिकरणत्व-
मनुमानस्य लक्षणम् । अनुमानं व्यासिज्ञानम् । एतस्य परामर्शरूपव्या-
पारद्वारा अनुमितिं प्रत्यसाधारणकारणतयानुमितिकरणत्वमुपपन्नम् ॥

(प०) प्रत्यक्षानुमानयोः कार्यकारणभावसंज्ञितिमभिप्रेत्य प्रत्यक्षानन्तरमनु-
मानं निरूपयति—अनुमितीति । अनुमितेः करणमनुमानमित्यर्थः । तस्य
लक्षणपरामर्श एवेति निवेदयिष्यते । कुठारादावतिव्याप्तिवारणाय अनुमितीति ।
प्रत्यक्षादावतिव्याप्तिवारणाय अन्विति ॥

परामर्शजन्यं ज्ञानमनुमितिः ।

(न्या०) परामर्शजन्यमिति । परामर्शजन्यत्वविशिष्टज्ञानत्व-
मनुमितेर्लक्षणम् । अत्र ज्ञानत्वमात्रोपादाने प्रत्यक्षादावतिव्याप्तिः,
अतस्तद्वारणाय परामर्शजन्यत्वे सतीति विशेषणोपादानम् । परामर्श-
जन्यत्वमात्रोक्तौ परामर्शध्वंसेऽतिव्याप्तिरतस्तद्वारणाय ज्ञानत्वोपादा-
नम् ॥

(प०) नन्वनुमितेरेव दुर्निष्कृतात्तद्वटितानुमानमपि दुर्निष्कृतमित्यत आह—
परामर्शेति । प्रत्यक्षादावतिव्याप्तिवारणाय परामर्शजन्यमिति । परामर्शध्वं-
सारणाय ज्ञानमिति । परामर्शप्रत्यक्षवारणाय हेत्वविषयकमित्यपि बोध्यम् ॥

व्याप्तिविशिष्टपक्षधर्मताज्ञानं परामर्शः । यथा वह्नि-
व्याप्यधूमवानयं पर्वत इति ज्ञानं परामर्शः । तज्जन्यं
पर्वतो वह्निमानिति ज्ञानमनुमितिः ॥

(न्या०) अनुमितिलक्षणघटकीभूतपरामर्शलक्षणमाचष्टे—व्या-
प्तिविशिष्टेति । व्याप्तिविशिष्टं च तत्पक्षधर्मताज्ञानं चेति कर्म-
धारये—विशिष्टपदस्य प्रकारतानिरूपकत्वात्, पक्षधर्मताज्ञानमि-
त्यत्र पैष्ठ्या विषयत्वबोधनात्, धर्मतापदस्य संबन्धार्थकत्वाच्च, कर्म-

१ व्याप्तिविशिष्टं तत्पक्षधर्मताज्ञानमिति उक्तमीदमस्य परामर्शत्वस्य व्या-
'मूलबान्धवतः' इत्यादिज्ञानसाधारण्यपक्षेराह—व्याप्तिविशिष्टमिति
धर्मतायाः ज्ञानमिति विग्रहवानपरपक्षेऽप्येत्यर्थः ।

धारयसमासे समस्यमानपदार्थयोरभेदसंसर्गलाभेन च—व्याप्तिप्रका-
रकामित्रं यत्पक्षसंबन्धविषयकं ज्ञानं तत्परामर्श इति लभ्यते । एवं
सति 'धूमो वह्न्यव्याप्यः आलोकवान्पर्वतः' इत्याकारकसमूहालम्बने
परामर्शलक्षणमस्तीत्यतिव्याप्तिस्तद्वारणाय पक्षनिष्ठविशेष्यतानिरूपिता
या हेतुनिष्ठा प्रकारता तन्निरूपिता या व्याप्तिनिष्ठा प्रकारता तच्छालि
ज्ञानं परामर्श इति निष्कर्षः । एतादृशपरामर्शजन्यत्वे सति ज्ञानत्व-
मनुमितेर्लक्षणम् । अनुमितिपरामर्शयोर्विशिष्य कार्यकारणभावश्चे-
त्तम् ॥ पर्वतत्वावच्छिन्नोद्देश्यतानिरूपित-संयोगसंबन्धावच्छिन्नव-
ह्नित्वावच्छिन्न-विधेयताकानुमितित्वावच्छिन्नं प्रति वह्न्यव्याप्तिप्रकार-
तानिरूपिता या धूमत्वावच्छिन्नप्रकारता तन्निरूपिता पर्वतत्वाव-
च्छिन्ना विशेष्यता तच्छालिनिर्णयः कारणम् ॥ स च निर्णयः
वह्न्यव्याप्यधूमवान्पर्वत इत्याकारको बोध्यः ॥

(१०) व्याप्तिविशिष्टेति । विषयितासंबन्धेन व्याप्तिविशिष्टपक्षधर्मताज्ञानं
परामर्श इत्यर्थः । पटादिज्ञानवारणाय पक्षधर्मतेति । धूमवान्पर्वत इत्यादिज्ञान-
वारणाय व्याप्तिविशिष्टेति । तदिति । परामर्शजन्यमित्यर्थः ।

यत्र यत्र धूमस्तत्राग्निरिति साहचर्यनियमो व्याप्तिः ॥

(न्या०) यत्र यत्रेति । यत्रपदवीप्सावशाद्भूमाधिकरणे
यावति वद्विमत्त्वलाभाद्यावत्पदमहिम्ना वह्नेर्धूमव्यापकत्वं लब्धम् ॥
तदेव स्पष्टयति—साहचर्यनियम इति । एतदर्थस्तु नियत-
साहचर्यं व्याप्तिरिति । नियतत्वं व्यापकत्वम् ॥ साहचर्यं नाम
सामानाधिकरण्यम् । तथाच धूमनियतवह्निसामानाधिकरण्यं व्याप्तिरि-
त्यर्थः । अत्र वह्नेर्धूमव्यापकत्वं नाम धूमसामानाधिकरणात्यन्ताभावप्र-
तियोगितानवच्छेदकधर्मवत्त्वम् । यथाहि—धूमाधिकरणे पर्यंतचत्व-

१ प्रकारत्वविशेष्यत्वयोः परस्परं निरूप्यनिरूपकभावोऽस्ति, ननु प्रकारतानिरू-
पिता प्रकारता भवति विशेष्यतानिरूपिता वा विशेष्यता; तथापि सामानाधिकरण्यविष-
यतायोरैकत्वाभिमानेन हेतुनिष्ठप्रकारतानिरूपिता या व्याप्तिनिष्ठप्रकारतेत्युक्तम् ।
परम्परं हेतौ व्याप्तिनिष्ठप्रकारतानिरूपितविशेष्यतायाः पक्षनिष्ठविशेष्यतानिरू-
पप्रकारतायाश्च सत्त्वात्तयोः सामानाधिकरण्यमिति तत्कालेश्चक्यसाये हेतुनिष्ठपक्ष-
प्रकारतानिरूपकत्वस्य सत्त्वात् हेतुनिष्ठप्रकारतानिरूपिता व्याप्तिनिष्ठप्रकारतेत्युक्त-
मिति भावः ।

रमहानसादौ वर्तमानो योऽभावः घटत्वाद्यवच्छिन्नप्रतियोगिताका-
भावः न तु वहित्वावच्छिन्नप्रतियोगिताकाभावः । कुतः । पर्वतादौ
बहेः सत्त्वात् । एवं सति धूमाधिकरणे पर्वतचत्तरादौ वर्तमानस्य
घटाद्यभावस्य प्रतियोगितावच्छेदकं घटत्वादिकमनवच्छेदकं वहित्वा
बहौ वर्ततेऽतो धूमव्यापकत्वं बहौ वर्तते । इयमन्वयव्याप्तिः सिद्धा-
न्तानुसारेण । पूर्वपक्षव्याप्तिस्तु—साध्याभाववदवृत्तित्वम् । साध्य-
तावच्छेदकसंबन्धावच्छिन्नसाध्यतावच्छेदकावच्छिन्नप्रतियोगिताक-
प्रतियोगितावच्छेदकसंबन्धावच्छिन्नप्रतियोगितावच्छेदकावच्छिन्नवै-
यधिकरण्यावच्छिन्नाभाववन्निरूपितहेतुतावच्छेदकसंबन्धावच्छिन्नवृ-
त्तित्वत्वावच्छिन्नप्रतियोगिताकाभाव इति निष्कर्षः । तच्च केदं
नव्यिन्यव्याप्तमिति सिद्धान्तानुसरणम् ॥

(५०) यत्रयत्रेति । यत्र यत्र धूमस्तत्र तत्राग्निरिति व्याप्तेरभिनयः ।
साहचर्यनियम इति लक्षणम् । सह चरतीति सहचरस्तस्य भावः साहचर्यं सा-
नाधिकरण्यमिति यावत् । तस्य नियमो व्याप्तिरित्यर्थः । स चाव्यभिचरितत्वं
तत्र व्यभिचाराभावः । व्यभिचारश्च साध्याभाववदवृत्तित्वम् । तथाच साध्या-
वदवृत्तित्वं व्याप्तिरिति पर्यवसन्नम् । महानसं वहिमत्, धूमादित्यादौ सा-
वहिसदभाववान् जलहृदादिस्तद्वृत्तित्वं नौकादाववृत्तित्वं प्रकृते हेतुभूते
इति कृत्वा लक्षणसमन्वयः । धूमवान् यदेरित्यादौ साध्यो धूमस्तदभाववदवो-
लकं तद्वृत्तित्वमेव बहयादाविति नातिव्याप्तिः ॥

व्याप्यस्य पर्वतादिवृत्तित्वं पक्षधर्मता ॥

(५०) ननु ज्ञातेयं व्याप्तिः पक्षधर्मताज्ञानमित्यत्र का नाम पक्षधर्मता
पक्षमाणं प्रति तत्स्वरूपं निरूपयति—व्याप्यस्येति । व्याप्यो नाम
ध्वजः । स च धूमादिरेव तस्य पर्वतादिवृत्तित्वं पक्षधर्मतेत्यर्थः ॥

१ वहिमान्धूमादित्यादौ समवायेन बहवभावमादायाव्याप्तिवारणार्थं प्रतियोगि-
प्रथममवच्छिन्नान्नं विधेयम् । २ तत्रैव महानसीयवहनायभावमादायाव्याप्तिवार-
दितोयमवच्छिन्नान्तम् । ३ कपिसंयोगी एतद्वृत्तादित्यादावव्याप्तिवारणायाभावे
करण्यावच्छिन्नान्नं विधेयम्, प्रतियोगितावच्छेदकसंबन्धेन प्रतियोगितावच्छेदक-
प्रतियोगिनो यदनधिकरणं तद्वृत्तिरिति तत्त्वार्थः । ४ वहिमान्धूमादित्यादौ सा-
ध्याभावधिकरणे स्वावयवे धूमस्य समवायेन वृत्तित्वादव्याप्तिरतस्तद्वारणाय
हेतुतावच्छेदकसंबन्धावच्छिन्नत्वविधेयम् । ५ धूमवान् यदेरित्यादौ सदादिरूप-
विज्ञासाध्याभावधिकरणवृत्तित्वाभावस्य पक्षी सत्त्वादतिव्याप्तिरतस्तद्वारणाय
सान्दान्याभावो विवक्षित इति बोध्यम् । ६ इदं वाच्यं हेतुत्वादित्यादौ ।

अनुमानं द्विविधं स्वार्थं परार्थं च ॥

(न्या०) अनुमानं विभजते—स्वार्थमिति ।

(प०) अथ कथमनुमानमनुमितिकरणं कथं वा तस्मादनुमितेर्जनिरिति जिज्ञासमानं प्रति स्थापवादनुमानविभागमुखेनैव युगोपधियुरनुमानं विभजते—अनुमानमिति । द्विविधं दर्शयति—स्वार्थं परार्थं चेति ।

स्वार्थं स्वानुमितिहेतुः । तथाहि—स्वयमेव भूयोदर्शनेन यत्र यत्र धूमस्तत्र तत्राग्निरिति महानसादौ व्याप्तिं गृहीत्वा पर्वतसमीपं गतस्तद्गते चाग्नौ संदिहानः पर्वते धूमं पश्यन् व्याप्तिं स्मरति 'यत्र यत्र धूमस्तत्राग्निः' इति तदनन्तरं वह्निव्याप्यधूमवानयं पर्वत इति ज्ञानमुत्पद्यते । अयमेव लिङ्गपरामर्श इत्युच्यते । तस्मात्पर्वतो वह्निमानिति ज्ञानमनुमितिरुत्पद्यते । तदेतत्स्वार्थानुमानम् ॥

(न्या०) स्वार्थानुमानं नाम न्यायाप्रयोज्यानुमानम् ॥

(प०) स्वस्वार्थः प्रयोजनं यस्मात् तत्स्वार्थमिति समाप्तः । स्वप्रयोजनं च स्वस्वानुमेयप्रतिपत्तिः । एवं परार्थमिलस्यापि । अयमिति । व्याप्तिवलेन लीनमर्थं गमयतीति लिङ्गम् । तच्च धूमादि । तस्य परामर्शो ज्ञानविशेष इत्यर्थः । तस्मादिति । लिङ्गपरामर्शोदित्यर्थः । स्वार्थानुमानमुपसंहरति—तदेतदिति । यस्मादिदं स्वप्रतिपत्तिहेतुस्तस्मादेतत्स्वार्थानुमानमित्यर्थः ॥

यत्तु स्वयं धूमादग्निमनुमाय परं प्रति बोधयितुं पञ्चावयववाक्यं प्रयुज्यते तत्परार्थानुमानम् । यथा पर्वतो वह्निमान् । धूमवत्त्वात् । यो यो धूमवान्स स वह्निमान् यथा महानसम् । तथा चायम् । तस्मात्तथेति । अनेन प्रतिपादितालिङ्गात्परोऽप्यग्निं प्रतिपद्यते ।

(न्या०) न्यायप्रयोज्यानुमानं परार्थानुमानम् । न्यायत्वं च प्रतिज्ञावयवपञ्चकसमुदायत्वम् । अवयवत्वं च प्रतिज्ञायन्यतमत्वम् ॥

१ प्रतिज्ञाचन्यतमत्वं नाम प्रतिज्ञादिप्रतियोगिकभेदपञ्चकावच्छिन्नप्रतियोगिताकभेदवत्त्वम् । प्रतिज्ञादिषु पञ्चसु प्रत्येकस्मिन् स्वस्यप्रतियोगिकभेदाभावात् भेदचतुष्टयसम्बन्धि भेदपञ्चकस्याभावेन 'प्रतिज्ञाभेदादिभेदपञ्चकवाच' इत्याकारकप्रतीतिमाश्रित्य भेदस्य प्रत्येकं प्रतिज्ञादिषु सम्बन्धेन लक्ष्यसमन्वयः । 'प्रतिज्ञाभेदादिभेदपञ्चकवाच'

(प०) क्रमप्राप्तं परार्थानुमानमाह—यच्चिति । यत्पञ्चावयववाक्यं प्रयुज्यते तत्परार्थानुमानमिति संबन्धः । पञ्चावयवेति । अथावयवत्वं नाम द्रव्यसमवायिकारणत्वम् । प्रतिज्ञादिषु तदसंभवात्कथमेतेऽवयवाः स्युरिति चेदनुमानवाक्यैकदेशाल्लानु अवयवा इत्युपचर्यत इति गृहाण । नन्वेवमपि पञ्चावयववाक्यस्यानुमानत्वमेव न विचारसहं तस्य लिङ्गपरामर्शत्वाभावादिति चेन्मैवम् । लिङ्गपरामर्शप्रयोजकलिङ्गप्रतिपादकत्वेनानुमानमित्युपचारमात्रत्वात् । तदुदाहरति—यथेति । तथा चायमिति । अयं च पर्यंतस्तथा वह्निव्याप्यधूमवाकित्वः । तस्मात्तथेति । वह्निव्याप्यधूमवत्त्वाद्दहिमानित्यर्थः । अनेनेति । अनेन पञ्चावयववाक्येनेत्यर्थः ॥

प्रतिज्ञाहेतूदाहरणोपनयनिगमनानि पञ्चावयवाः । पर्वतो वह्निमानिति प्रतिज्ञा ॥ धूमवत्त्वादिति हेतुः । यो यो धूमवान् स स वह्निमानित्युदाहरणम् । तथा चायमित्युपनयः । तस्मात्तथेति निगमनम् ॥

(प०) ननु पञ्चावयववाक्यमित्यत्र के ते पञ्चावयवा अतस्तान्दर्शयति—प्रतिज्ञेति । प्रतिज्ञाचान्यतमलमवयवत्वम् । साध्यविशिष्टपक्षबोधकवचनं प्रतिज्ञा । पक्षम्यन्तं तृतीयान्तं वा लिङ्गवचनं हेतुः । व्याप्तिप्रतिपादकदृष्टान्तवचनमुदाहरणम् । उदाहृतव्याप्तिविशिष्टत्वेन हेतोः पक्षधर्मताप्रतिपादकवचनमुपनयः । पक्षे साध्यस्याबाधितत्वप्रतिपादकवचनं निगमनम् । इदमेव लक्षणं हृदि निधाय प्रतिज्ञादीन्विशिष्य दर्शयति—पर्यंतो वह्निमानित्यादिना ॥

स्वार्थानुमितिपरार्थानुमित्योर्लिङ्गपरामर्श एव करणम् । तस्माल्लिङ्गपरामर्शानुमानम् ॥

(प०) लिङ्गेति । ज्ञायमानं लिङ्गमनुमितिकरणमिति वृद्धोक्तं न युक्तम् । इयं यक्षशाला वह्निमती अतीतधूमादित्यादौ लिङ्गाभावेऽप्यनुमितिदर्शनादित्यभिप्राययोर्लिङ्गपरामर्श एव कारणमित्याचष्टे—लिङ्गपरामर्श एवेति । अनुमावशुपसंहरति—तस्मादिति । अनुमितिकरणत्वादित्यर्थः । अयमेव तृतीयज्ञानमित्युच्यते । तथाहि—महानसादौ धूमाम्नोर्व्याप्तौ गुणमाणायां यद्गमज्ञानं तदादिमम् । पक्षे यद्गमज्ञानं तद्वितीयम् । अग्रेव वह्निव्याप्यत्वेन यद्गमज्ञानं तत्तृतीयम् । इदमेव लिङ्गपरामर्श इत्युच्यते । अनुमानमिति । व्यापारवत्कारणं करणमिति मते व्याप्तिज्ञानमेवानुमानं लिङ्गपरामर्शो व्यापार इत्यवसेयम् ॥

लिङ्गं त्रिविधम् । अन्वयव्यतिरेकि केवलान्वयि केवल-

इत्याकारकभेदस्य प्रतियोगिता तादृशभेदपञ्चकवति तदवच्छेदकं तादृशभेदपञ्चकमिति 'प्रतिज्ञाभेदादिभेदपञ्चकनाम्' इत्ययं भेदः प्रतिज्ञादिप्रतियोगिकभेदपञ्चकवन्ति प्रतियोगिनाम्नो बोध्यः ।

व्यतिरेकि चेति । अन्येन व्यतिरेकेण च व्याप्तिमदन्व-
यव्यतिरेकि यथा वह्नौ साध्ये धूमवत्त्वम् । यत्र धूमस्तत्रा-
ग्निर्यथा महानसमित्यन्वयव्याप्तिः । यत्र वह्निर्नास्ति
तत्र धूमोऽपि नास्ति यथा हृद इति व्यतिरेकव्याप्तिः ॥

(न्या०) अन्वयेनेति । व्यापकसामानाधिकरण्यरूपव्याप्तिमा-
नित्यर्थः । व्यतिरेकेणेति । व्यतिरेको नामाभावः । तथा
च साध्याभावहेत्वभावयोर्व्याप्तिर्व्यतिरेकव्याप्तिः । इयं च व्याप्तिर्यत्र
यत्र वह्न्यभावस्तत्र तत्र धूमाभाव इति । यत्रपदवीप्सया वह्न्य-
भाववति यावति धूमाभावग्रहणे यावत्पदस्य व्यापकत्वपरतया धूमाभावे
वह्न्यभावव्यापकत्वं लभ्यते । एवं च वह्न्यभावनिष्ठव्याप्तेः स्वाश्रयीभू-
तवह्न्यभावव्यापकीभूताभावप्रतियोगित्वसंबन्धेन धूमनिष्ठतया व्यति-
रेकव्याप्तिमत्त्वेन [धूमवत्त्वं] व्यतिरेकित्वेन, धूमव्यापकवह्निसामाना-
धिकरण्यरूपान्वयव्याप्तिमत्त्वेनान्वयित्वेन च गीयते । व्यतिरेकपराम-
र्शस्तु वह्न्यभावव्यापकीभूताभावप्रतियोगिधूमवान्पर्वत इत्याकारकः ॥

(प०) अन्वयव्यतिरेकिणो लक्षणमाह—अन्वयेति । तृतीयायाः प्रयो-
ज्यत्वमर्थः । साध्यसाधनयोः साहचर्यमन्वयः । तदभावयोः साहचर्यं व्यतिरेकः ।
तथा चान्वयप्रयोज्यव्याप्तिमद्व्यतिरेकप्रयोज्यव्याप्तिमदन्वयव्यतिरेकीत्यर्थः । केव-
लव्यतिरेकिन्यतिव्याप्तिवारणाय अन्वयेनेति । केवलान्वयिनि व्यभिचारवारणाय
व्यतिरेकेणेति । तथा चान्वयव्याप्तिरुपदर्शितैव । व्यतिरेकव्याप्तिश्च साध्याभावव्या-
पकीभूताभावप्रतियोगित्वमित्यर्थः । तदुक्तं—व्याप्यव्यापकभावो हि भावयोर्वादि-
ष्यते । तयोरभावयोरस्माद्विपरीतः प्रतीयते ॥ अन्वयो साधनं व्याप्यं साध्यं व्या-
पकमिष्यते । साध्याभावोऽन्यथा व्याप्यो व्यापकः साधनान्वयः ॥ इति ॥

अन्वयमात्रव्याप्तिकं केवलान्वयि । यथा घटोऽग्निधेयः
प्रमेयत्वात्पटवत् । अत्र प्रमेयत्वामिधेयत्वयोर्व्यतिरेक-
व्याप्तिर्नास्ति सर्वस्यापि प्रमेयत्वादभिधेयत्वाच्च ॥

(न्या०) केवलान्वयिनो लक्षणमाह—अन्वयेति । केवलान्व-
यिसाध्यकत्वं हेतोः केवलान्वयित्वम् । साध्ये केवलान्वयित्वं चात्य-
न्ताभावाप्रतियोगित्वम् । तथाच अभावाप्रतियोगिसाध्यकत्वं केवला-

१ गीष्ठा द्विरुत्तरपदम् । २ पूर्वानां वह्न्यभावव्यापकत्वग्रहे वह्न्यभावे
धूमाभावव्याप्यत्वस्य तुल्यविधिवत्तया ग्रहादिति भावः ।

न्ययिहेतोर्लक्षणम् । एतच्च लक्षणं हेतोर्व्यतिरेकित्वेऽपि संगच्छते ।
साध्यस्य केवलान्वयित्वादेव व्यतिरेकव्याप्तेरभावादन्वयमात्रव्याप्तिकं
केवलान्वयीति मूलकारोक्तं लक्षणमुपपन्नम् । नचात्यन्ताभावाप्रतियो-
गित्वरूपकेवलान्वयित्वमाकाशाभावे संयोगाभावे चाव्याप्तमिति
वाच्यम् । स्वविरोधिवृत्तिमदत्यन्ताभावाप्रतियोगित्वस्यैव तदर्थत्वात् ।
एकजातीयसंबन्धेन सर्वत्र विद्यमानत्वं केवलान्वयित्वमिति नव्याः ॥

(प०) केवलान्वयिनो लक्षणमाह—अन्वयेति । अन्वयेनैव व्याप्तिर्य-
स्मिन् सं तथा । प्रमेयत्वान्निधेयत्वयोर्व्यतिरेकव्याप्तिं निराकरोति—अत्रेति
अनिधेयत्वसाध्यकानुमान इत्यर्थः । ननु कुतस्तन्निषेधोऽतस्तत्र हेतुमाह—सर्व-
स्येति । पदार्थमात्रस्येत्यर्थः । तथाच सकलपदार्थानिधेयत्वस्यैव प्रमाविषयत्वस्य
चात्यन्ताभावाप्रतियोगित्वरूपकेवलान्वयित्वेन तदभावाप्रतिष्ठा तद्वदित्यतिरेक-
व्याप्तिर्न संभवत्येवेति भावः ॥

व्यतिरेकमात्रव्याप्तिकं केवलव्यतिरेकि । यथा पृथिवी-
तरेभ्यो भिद्यते गन्धवत्त्वात् । यदितरेभ्यो न भिद्यते
न तद्गन्धवत् । यथा जलम् । न चेयं तथा । तस्मान्न
तथेति । अत्र यद्गन्धवत् तदितरभिन्नमित्यन्वयदृष्टान्तो
नास्ति । पृथिवीमात्रस्य पक्षत्वात् ।

१ अत्यन्ताभावप्रतियोगित्वेऽपीत्यर्थः । २ स्वविरोधीति । अत्र 'स्वविरोधि-
वृत्तिमत्' इति विधेयपक्षमत्यन्ताभावस्य । स्वविरोधी वृत्तिमांश्च योऽत्यन्ताभाव-
सात्प्रतियोगिभिन्नत्वमित्यर्थः । स्वविरोधीत्वस्य स्वाधिकरणावृत्तिरर्थः । स्वपदेन लक्ष-
प्रपटीभूतात्यन्ताभावप्रतियोगित्वेनाभिगम्य ग्रहणम् । तेन—स्वाधिकरणावृत्ति-
वृत्तिमांश्च योऽत्यन्ताभावसात्प्रतियोगिभूतं यत्तत्त्वं तद्विषयत्वमित्यर्थो निष्पन्नः । इति
च केवलान्वयित्वेनाभिमतं यदि स्वपदेन धत्तुं शक्येत तदाऽव्याप्तिः । संयोगानावा-
काशाभावाच्च न स्वपदेन धत्तुं शक्यौ, तयोः स्वपदेन ग्रहणे अग्रे अत्यन्ताभावपदेन
क्रमेण संयोगाकाशावेव प्राप्नोत । तस्य न संभवति संयोगस्य संयोगाभावात्मकस्वविरो-
धित्वाभावात्, आकाशस्य च आकाशाभावात्मकस्वविरोधित्वेऽपि वृत्तिमत्त्वाभावात् ।
तस्मात् स्वपदेन घटादेर्महणं तद्विरोधी वृत्तिमांश्च अत्यन्ताभावः घटापभावः घटाभि-
योगिभूतं यत्तत्त्वं घटादिकं तद्विषयत्वस्य अनिधेयत्वाद् संयोगाभावाद् च सत्त्वा-
काशव्याप्तिः । नचात्र अनिधेयत्व—संयोगाभाव—आकाशाभावादिष्वन्यव्यतिरेके-
लक्षणे स्वपदमात्रं भिद्यतेति प्रमितव्यम्, यत्र लक्ष्यस्यैव स्वपदमाश्रित्य—
स्वपदपदसाध्यमानानाधिकरण्यं सहेतुत्वमित्यादी—तत्रैव लक्ष्यभेदेन स्वपदमा-
त्रेदात् प्रपत्ते नु स्वभिन्नत्वस्यैव लक्षणत्वेन लक्ष्यभिन्नत्वस्यैव स्वपदमाश्रित्यादिति व्ये-
स्वविरोधीत्वप्रतियोगिव्यधिकरणतन्निषेधानुसृतप्रतिरक्षितः ।

(न्या०) केवलव्यतिरेकिणो लक्षणमाह—व्यतिरेकेति ।
 अन्यव्याप्तिशून्यत्वे सति व्यतिरेकव्याप्तिमत्त्वं केवलव्यतिरेकित्वम् ।
 यथा पृथिवीति । अत्र पृथिवीत्वावच्छिन्नं पक्षः । पृथिवीतरज-
 लाद्यष्टभेदः साध्यः । गन्धवत्त्वं हेतुः । अत्र यद्गन्धवत्तदितरभेदव-
 दित्यन्वयदृष्टान्ताभावाद्गन्धव्यापकेतरभेदसामानाधिकरण्यरूपान्वयव्या-
 प्तिग्रहासंभवात् । किंतु यत्र यत्र पृथिवीतरभेदाभावस्तत्र तत्र गन्धा-
 भावो यथा जलादिकमिति व्यतिरेकदृष्टान्ते जलादावितरभेदाभावरू-
 पसाध्याभावव्यापकता गन्धाभावे गृह्यते । इममेवार्थं मनसि निधाय
 यदितरेभ्यो न भिद्यते न तद्गन्धवत् यथा जलमिति ग्रन्थेन मूलकारो
 व्यतिरेकव्याप्तिमेव प्रदर्शितवान् । एवंप्रकारेण व्यतिरेकव्याप्तिग्रहान-
 न्तरमितरभेदाभावव्यापकीभूताभावप्रतियोगिगन्धवती पृथिवीत्याका-
 रकव्यतिरेकिपरामर्शात्पृथिवीत्वावच्छिन्नोद्देश्यतानिरूपितेतरभेदत्वा-
 वच्छिन्नविधेयताका पृथिवी इतरभेदवतीत्याकारकानुमितिर्जायत इति
 तत्त्वम् । यथाश्रुतमूलार्थस्तु—यथा जलमिति । जलं इतरभेदा-
 भाववत् इतरभेदाभावव्यापकगन्धाभाववच्च । इत्येवंप्रकारेण गन्धाभा-
 वनिरूपिता व्याप्यता इतरभेदाभावे गृह्यत इत्यर्थः । न चेयं
 तथा । इयं=पृथिवी तथा इतरभेदाभावव्यापकगन्धाभाववती न किं-
 तु तदभावात्मकगन्धवती । तस्मान्न तथेति । तच्छब्देन गन्धाभा-
 वाभावरूपस्य गन्धस्य परामर्शेन तस्मादिति पञ्चम्यन्तात् गन्धाभावा-
 भाववत्त्वादित्यर्थोपलब्धिः । तथा=इतरभेदाभाववती । न इत्यस्या-
 भावः । तथाच इतरभेदाभावाभाववती इतरभेदवतीत्यर्थः ॥

(प०) केवलव्यतिरेकिणो लक्षणमाह—व्यतिरेकेति । व्यतिरेकेण व्या-
 प्तिर्यसिस्तथा । अन्यव्यतिरेकित्वव्याप्तिवारणाय मात्रेति । न चेयं त-
 थेति । इयं पृथिवी न तथा न गन्धाभाववतीत्यर्थः ॥ तस्मान्न तथेति ।
 गन्धाभाववत्त्वाभावादितरभेदाभाववती नेत्यर्थः । नन्वत्र किमिति नान्वयव्याप्ति-
 रित्याशङ्क्य परिहरति—अत्रेति । इतरभेदलक्षणानुमान इत्यर्थः । इदमुपलक्ष-
 णम् । जीवच्छरीरं सात्मकं प्राणादिमत्त्वात् । ज्ञेयम् तत्रैवम् । यथा पटः ।
 प्रत्यक्षादिकं प्रमाणमिति व्यवहर्तव्यं प्रमाकरणत्वात् । ज्ञेयं तत्रैवम् । यथा प्र-
 त्यक्षाभावात् । विवादासरदम् आकाशमिति व्यवहर्तव्यं शब्दवत्त्वादिसादिकमपि
 केवलव्यतिरेकेति प्रपञ्च्यम् ॥

संदिग्धसाध्यवान् पक्षः । यथा धूमवत्त्वे हेतौ पर्वतः ॥

(न्या०) पक्षलक्षणमाह—संदिग्धेति । साध्यप्रकारकसंदेहविशेष्यत्वं पक्षत्वम् । इदं च लक्षणमनुमितेः पूर्वं साध्यसंदेहे नियमेन जायत इत्यभिप्रायेण प्राचीनैः कृतम् । गगनविशेष्यकमेवप्रकारकसंदेहाभावदशायामपि गृहमध्यस्थपुरुषस्य घनगर्जितश्रवणेन गगनं मेघवदित्याकारिकाया गगनत्वावच्छिन्नोद्देश्यतानिरूपितमेघत्वावच्छिन्नविधेयताकाया अनुमितेर्दर्शनात्प्राचीनलक्षणविहाय नवीनैरनुमित्युद्देश्यत्वं पक्षत्वमिति स्थिरीकृतम् ॥

(प०) अथ पृथिवीमात्रस्य पक्षत्वादित्यत्र किं नाम पक्षतेत्यपेक्षायां निर्वर्त्ति—संदिग्धेति । सपक्षवारणाय संदिग्धेति ॥

निश्चितसाध्यवान् सपक्षः । यथा तत्रैव महानसम् ।

(न्या०) सपक्षलक्षणमाह—निश्चितेति । साध्यप्रकारकनिश्चयविशेष्यत्वं सपक्षत्वम् । निश्चयश्च महानसं वह्निमदित्याकारकः

(प०) निश्चितेति । पक्षेऽतिव्याप्तिवारणाय निश्चितेति । तत्रैवेति धूमवत्त्वे हेतावेवेत्यर्थः ॥

निश्चितसाध्याभाववान् विपक्षः । यथा तत्रैव महाहृदः ॥

(न्या०) विपक्षलक्षणमाह—निश्चितसाध्याभावेति । साध्याभावप्रकारनिश्चयविशेष्यत्वं विपक्षत्वम् । निश्चयश्च हृदो वह्न्यभाववानित्याकारकः ।

(प०) निश्चितेति । सपक्षेऽतिव्याप्तिवारणाय साध्येति । पक्षेऽतिव्याप्तिवारणाय निश्चितेति । तत्रैव धूमवत्त्वं एव ॥

सव्यभिचारविरुद्धसत्यतिपक्षासिद्धबाधिताः पञ्च हेत्वाभासाः ॥

(न्या०) एवं सद्धेतून्निरूप्य हेत्वाभासान्निरूपयति—सव्यभिचारेति । हेतुवदाभासन्त इति हेत्वाभासाः । दुष्टहेतव इत्यर्थः दोषाश्च व्यभिचारविरोधसत्यतिपक्षासिद्धिबाधाः । अन्तर्निश्चिता हेतवो दुष्टहेतव इत्यर्थः । अन्तर्निश्चयकत्वेन ज्ञानस्यानुमितितत्करणान्यतरप्रति

१ अत्र तृतीयाध्यायः अविच्छिन्नत्वं तस्य प्रतिपन्नकत्वेऽन्वयः । ज्ञानस्येत्यत्र ज्ञानपदमनादयोप्राप्ताप्यमानानास्फुटितनिश्चयररं पञ्चमर्थः वृत्तित्वं तस्य यदिपयकत्वेऽन्वयः । तथा च अनादयोप्राप्ताप्यमानानास्फुटितनिश्चयवृत्तिविषयकत्वावच्छिन्नं प्रकृतानुमि

बन्धकत्वं तत्त्वं दोषसामान्यस्य लक्षणम् । हेतौ दोषज्ञाने सत्यनुमितिप्रतिबन्धो जायते व्याप्तिज्ञानप्रतिबन्धो वा । अतो वादिनिग्रहाय वादिनोद्भाविते हेतौ दोषोद्भावनार्थं दुष्टहेतुनिरूपणमित्यर्थः । पर्वतो वहिमान्, प्रमेयत्वादित्यत्र प्रमेयत्वहेतौ बह्व्यभाववद्वृत्तित्वरूपव्यभिचारे ज्ञाते बह्व्यभाववद्वृत्तित्वरूपव्याप्तिज्ञानप्रतिबन्धः फलम् ॥

(५०) हेतुविरूप्य प्रसङ्गाद्धेलाभासानाह—सव्यभिचारेति । अप्रेदं बोध्यम्—अन्वयव्यतिरेकि तु पक्षरूपोपपन्नं स्वसाध्यं साधयितुं क्षमते तानि कानीति चेच्छ्रूयताम् । पक्षधर्मत्वं सपक्षसत्त्वं विपक्षव्यावृत्तिरवाधितविषयत्वमसत्प्रतिपक्षत्वं चेति । अवाधितः साध्यरूपो विषयो यस्य तत्तथोक्तम् । तस्य भावस्तत्त्वम् । एवं साध्याभावसाधकं हेतुन्तरं यस्य स सत्प्रतिपक्ष इत्युच्यते । स नास्ति यस्य सोऽसत्प्रतिपक्षः । तस्य भावस्तत्त्वमिति बोध्यम् । केवलान्वयितु चतुरूपोपपन्नमेव स्वसाध्यं साधयितुं क्षमते तस्य विपक्षविपर्ययेण तस्यावृत्तिविपर्ययात् । केवलव्यतिरेक्यपि तथा तस्य सपक्षविपर्ययेण तत्सत्यविपर्ययादिति । उपदर्शितरूपाणां मध्ये कतिपयरूपोपपन्नत्वात् । हेतुवदाभासन्ते इति हेलाभासाः । तत्त्वं चानुमितितत्करणान्यतरप्रतिबन्धकयथाार्थज्ञानविषयत्वम् । बाधस्थले बहिरनुष्ण इत्यनुमितिप्रतिबन्धकं यज्ज्ञानमुष्णत्वबद्धावनुष्णत्वसाधकं द्रव्यत्वमित्याकारकं तद्विषयत्वत्व विषयतासंबन्धेन द्रव्यत्वरूपहेलाभासे सत्त्वाङ्गज्ञानसमन्वयः । सहेतुवारणाय यथाधेति । घटादिवारणाय अनुमितितत्करणप्रतिबन्धकेति । व्यभिचारिणि अव्याप्तिवारणाय तत्करणान्यतरेति ॥

सव्यभिचारोऽनैकान्तिकः । स त्रिविधः साधारणासाधारणानुपसंहारिभेदात् । तत्र साध्याभाववद्वृत्तिः साधारणोऽनैकान्तिकः । यथा पर्वतो वहिमान् प्रमेयत्वादिति । प्रमेयत्वस्य बह्व्यभाववति हृदे विद्यमानत्वात् ॥

(५०) तत्रेति । साधारणादिभित्तयमध्य इत्यर्थः । अथ विरुद्धेऽतिप्रसक्तिरिति मा स्म दृश्यः सपक्षवृत्तित्वस्यापि निवेद्यात् । अपेक्षमपि स्वरूपासिद्धे दूषणं जागर्ताति मा बह्वर्गं पक्षवृत्तित्वस्यापि तथात्वात् ॥

सर्वसपक्षविपक्षव्यावृत्तः पक्षमात्रवृत्तिरसाधारणः । यथा शब्दो नित्यः शब्दत्वादिति । शब्दत्वं सर्वेभ्यो नित्येभ्योऽनित्येभ्यश्च व्यावृत्तं शब्दमात्रवृत्तिः ॥

विपक्षरूपान्यतरप्रतिबन्धकत्वं तत्त्वं हेलाभासतत्त्वमित्यर्थः । दोषविषयकज्ञानस्य प्रतिबन्धकत्वात् दोषविषयकत्वं प्रतिबन्धकतावच्छेदकं भवति प्रतिबन्धकता च दोषविषयकत्वमित्युच्यते । यत्पदेन दोषस्य प्रधानासत्त्वं दोषे ।

(न्या०) असाधारण इति । सर्वसपक्षव्यावृत्तत्वं निश्चित-
साध्यवदवृत्तित्वम् । साध्यवदवृत्तित्वं च साध्यासामानाधिकर-
ण्यम् । हेतौ साध्यासामानाधिकरण्ये निश्चिते साध्यासामानाधिकर-
ण्यरूपव्याप्तिज्ञानप्रतिबन्धः फलम् ॥

(५०) पक्षमात्रेति । सर्वे ये सपक्षा विपक्षास्तेभ्यो व्यावर्तत इति सपक्ष-
विपक्षव्यावृत्तः । केवलव्यतिरेकवारणाय तद्विप्रम इत्यपि देयम् ॥

अन्वयव्यतिरेकदृष्टान्तरहितोऽनुपसंहारी । यथा सर्वम-
नित्यं प्रमेयत्वादिति । अत्र सर्वस्यापि पक्षत्वादृष्टान्तो नास्ति ॥

(न्या०) अनुपसंहारिणं लक्षयति—अन्वयेति । उभयत्र
दृष्टान्ताभावादन्वयव्याप्तिज्ञानव्यतिरेकव्याप्तिज्ञानोभयसामग्री नास्ती-
त्यर्थः । सर्वस्यैव पक्षत्वात्पक्षव्यतिरेकाप्रसिद्धेरिति भावः ॥

(५०) अन्वयेति । केवलान्वयिन्यतिव्याप्तिवारणाय अन्वयेति । केवलव्य-
तिरेकव्यतिव्याप्तिवारणाय व्यतिरेकेति । अत्रेति । उपदर्शितानुमान इत्यर्थः ॥

साध्याभावव्याप्तिहेतुविरुद्धः । यथा शब्दो नित्यः कृ-
तकत्वादिति । कृतकत्वं हि नित्यत्वाभावेनानित्यत्वेन
व्याप्तम् ॥

(न्या०) विरुद्धं लक्षयति—साध्याभावव्याप्त इति ॥
साध्याभावव्याप्तिः साध्याभावनिरूपितव्यतिरेकव्याप्तिः साध्यव्यापकी-
भूताभावप्रतियोगित्वम् । तथाच पक्षविशेष्यकसाध्याभावव्याप्यहेतु-
प्रकारकज्ञानात् पक्षविशेष्यकसाध्यप्रकारकानुमितिप्रतिबन्धः फलम्
एवं सत्यतिपक्षेऽपि । विरुद्धसत्यतिपक्षयोर्विशेषस्तु विरुद्धहेतोरक-
त्वेन सत्यतिपक्षहेतोर्द्वित्वेन च ज्ञातव्यः । सत्यतिपक्षे द्वौ हेतु-
विरुद्ध एको हेतुरिति यावत् । साध्याभावसाधकहेतुः साध्यसाध-
कत्वेनोपन्यस्त इत्यसामर्थ्यसूचनमपि ॥

(५०) विरुद्धं लक्षयति—साध्येति । सहेतुवारणाय साध्याभावव्याप्त-
इति । सत्यतिपक्षवारणाय सत्यतिपक्षमित्र इत्यपि बोध्यम् । कृतेति । कार्यत्व-
दित्यर्थः । कृतकत्वमिति । अनित्यत्वेन व्याप्तमिति । यद्यत्कृतकं तत्त-
नित्यमिति व्याप्तिर्भवत्येव तथेति नायः ॥

१ हेतुसाध्ययोरेव निश्चयस्तस्य दृष्टान्तवान् यत्र साध्यसंशयस्तस्य पक्षानाम-
साध्यसंदेहवत्तस्य साध्यनिश्चयवत्तस्य च विशेषाय पक्षमित्रस्यैव दृष्टान्तव्यति-
नायः ॥

साध्याभावसाधकं हेत्वन्तरं यस्य स सत्प्रतिपक्षः । यथा
शब्दो नित्यः श्रावणत्वाच्छब्दत्ववत् । शब्दोऽनित्यः
कार्यत्वाद्वटवत् ॥

(५०) सत्प्रतिपक्षं लक्षयति—साध्येति । यस्य हेतोः साध्याभावसाधकं
साध्याभावस्यानुमापकं हेत्वन्तरं प्रतिपक्षो हेतुः विद्यते स हेतुः सत्प्रतिपक्ष
इत्यर्थः । अयमेव प्रकरणसम इत्युच्यते । विरुद्धवारणाय हेत्वन्तरं यत्येति ।
वदधादिवारणाय साध्याभावेति ॥

असिद्धस्त्रिविधः आश्रयासिद्धः स्वरूपासिद्धो व्याप्य-
त्वासिद्धश्चेति ॥

(५०) असिद्धं विभजते—असिद्ध इति । आश्रयासिद्धान्यतमलनसि-
द्धलम् ॥

आश्रयासिद्धो यथा गगनारविन्दं सुरभि, अरविन्द-
त्वात् । सरोजारविन्दवत् । अत्र गगनारविन्दमाश्रयः
स च नास्त्येव ॥

(न्या०) आश्रयासिद्ध इति । आश्रयासिद्धिर्नाम पक्षताव-
च्छेदकविशिष्टपक्षाप्रसिद्धिः । यथेति । अत्रारविन्दे गगनीयत्वाभावे
निश्चिते गगनीयत्वविशिष्टारविन्दे सौरभ्यानुमितिप्रतिबन्धः फलम् ॥

(५०) आश्रयासिद्धत्वं च पक्षतावच्छेदकाभाववत्पक्षफलम् । भवति हि
अरविन्दत्वे गगनीयत्वरूपपक्षतावच्छेदकाभाववत्पक्षफलम्, अरविन्दरूपपक्षे
गगनीयत्वविरहात् । ननु किमरविन्दे गगनीयत्वविरहोऽत आह—अत्रेति ।
उपदर्शितानुमान इत्यर्थः ।

स्वरूपासिद्धो यथा । शब्दो गुणश्चाक्षुपत्वात्, रूपवत् ।

अत्र चाक्षुपत्वं शब्दे नास्ति शब्दस्य श्रावणत्वात् ॥

(न्या०) स्वरूपासिद्ध इति । स्वरूपासिद्धिर्नाम पक्षे
हेत्वभावः । तथाच हेत्वभावविशिष्टपक्षज्ञानात्पक्षविशेष्यकहेतुप्रकार-
कपरामर्शानुपपत्त्या परामर्शप्रतिबन्धः फलम् ॥

(५०) पक्षे हेत्वभावः स्वरूपासिद्धिः । सहेत्वभावेऽतिव्याप्तिवारणाय पक्षे
इति । पदार्थभाववारणाय हेत्विति । सोऽयं स्वरूपासिद्धः शुद्धासिद्धभागासिद्धवि-
शेषणासिद्धविशेष्यासिद्धभेदेन त्रयविधः । तत्रायस्तु उपदर्शित एव । द्वितीयो
पक्षः—उद्भूतरूपादिचतुर्थं गुणः, रूपत्वादिलभ्य रूपत्वहेतोः पक्षकदेशावृत्तिः चेन
तस्य भागे स्वरूपासिद्धलम् । तृतीयो यथा—वायुः प्रलम्बः, रूपवत्त्वे सति
रूपवत्त्वादिलभ्य रूपवत्त्वविशेषणस्य वायावृत्तेस्तद्विशिष्टसंश्लेषवत्स्यापि तथा-

त्वेन तस्य स्वरूपासिद्धत्वं निर्यहति विशेषणभावे विशिष्टस्याप्यभावात् । तुरीयो यथा—अत्रैव विशेषणविशेष्यवैपरीत्येन हेतुः । तस्य स्वरूपासिद्धत्वं तु विशेष्याभावप्रयुक्तविशिष्टाभावादिति बोध्यम् ॥

सोपाधिको हेतुर्व्याप्यत्वासिद्धः । साध्यव्यापकत्वे सति साधनाव्यापकत्वमुपाधिः । साध्यसमानाधिकरणात्यन्ताभावाप्रतियोगित्वं साध्यव्यापकत्वम् । साधनवन्निष्ठात्यन्ताभावप्रतियोगित्वं साधनाव्यापकत्वम् । पर्वतो धूमवान् वह्निमत्त्वादित्यत्रार्द्रेन्धनसंयोग उपाधिः । यत्र धूमस्तत्रार्द्रेन्धनसंयोगो इति साध्यव्यापकता । यत्र वह्निस्तत्रार्द्रेन्धनसंयोगो नास्ति अयोगोलके आर्द्रेन्धनसंयोगाभावादिति साधनाव्यापकता । एवं साध्यव्यापकत्वे सति साधनाव्यापकत्वादार्द्रेन्धनसंयोग उपाधिः । सोपाधिकत्वाद्वह्निमत्त्वं व्याप्यत्वासिद्धम् ॥

(न्या०) व्याप्यत्वासिद्ध इति । प्रकृते धूमव्यापकत्वमार्द्रेन्धनसंयोगे गृहीतं चेद्भूमे आर्द्रेन्धनसंयोगव्याप्यत्वं गृहीतम् । एवं बह्नेरव्यापकत्वमार्द्रेन्धनसंयोगे गृहीतं चेद्ब्रह्मै तदव्याप्यत्वं गृहीतम् । तदेव व्यभिचारितत्त्वम् । तथा सोपाधिव्यभिचारितत्वं साधने गृहीतं चेदुपाधिभूतार्द्रेन्धनसंयोगव्याप्यधूमव्यभिचारित्वं गृहीतमेव अनुमानप्रकारश्च पूर्वानुमानहेतुं पक्षीकृत्य वह्निर्धूमव्यभिचारी धूमव्यापकार्द्रेन्धनसंयोगव्यभिचारित्वात् घटत्वादिवत् । यो यत्साध्यव्यापकव्यभिचारी स सर्वोऽपि साध्यव्यभिचारीति । एवंप्रकारेण प्रकृतानुमानहेतुभूते पक्षे साध्यव्यभिचारोत्थापकतया दूषकत्वमुपाधेः फलम् । तथाच धूमाभाववद्वृत्तित्वरूपधूमव्यभिचारे गृहीते ब्रह्मै धूमाभाववद्वृत्तित्वरूपव्याप्तिज्ञानप्रतिबन्धः फलम् ॥

(प०) व्याप्यत्वासिद्धं निरूपयति—सोपाधिक इति । ननु कोऽयमुपाधिरत्र आह । साध्येति । साधनाव्यापक उपाधिरित्युक्ते शब्दोऽनित्यः कृतकत्वादित्यत्र सामान्यवत्त्वे सत्त्वदादिबाणेन्द्रियग्रहणार्हत्वमुपाधिः स्यात्तदर्थं साध्यव्यापकत्वमुक्तम् । तावत्युक्ते सामान्यवत्त्वादिनाऽनित्यत्वसाधने कृतकत्वमुपाधिः स्यात्तदर्थं साधनाव्यापकत्वमुक्तम् । उपाधिभेदमादायासंभववारणाय व्यापकत्वधरीरेऽप्यत्यन्तपदमादेयम् । साधनभेदमादाय साधनसोपाधिलवारणाय-

पक्षसरीरेऽप्यलान्तपदभावश्च देयम् । सोऽयमुपाधिविविधः—केवलसाध्य-
 ाकः पक्षधर्मावच्छिन्नसाध्यव्यापकः साधनावच्छिन्नसाध्यव्यापकश्चेति । तत्राय
 उपदिशतः । एवं कलन्तवर्तनी हिंसा अधर्मजनिका हिंसालान्, कतुबाह्यहिंसा-
 चदिलत्र निषिद्धत्वमुपाधिः तस्य यत्राधर्मजनकत्वं तत्र निषिद्धत्वमिति साध्यव्या-
 पकता । यत्र हिंसात्वं तत्र न निषिद्धत्वमिति निषिद्धत्वमुपाधिः साधनाव्यापकः ।
 कतुहिंसायां निषिद्धत्वस्याभावात् । 'न हिंसात्सर्वा भूतानि' इति सामान्यवाक्यतः
 'पशुना यजेत' इत्यादिविशेषवाक्यस्य बलीयस्त्वात् । अतो हिंसात्वं नाधर्मजनकत्वे
 प्रयोजकमपि तु निषिद्धत्वमेवेत्यादिकमपि द्रष्टव्यम् । द्वितीयो यथा—वायुः प्र-
 त्यक्षः प्रत्यक्षसाक्षाध्वलादिलत्रोद्भूतरूपवत्त्वमुपाधिः । तस्य यत्र प्रत्यक्षत्वं तत्रो-
 द्भूतरूपवत्त्वमिति न केवलसाध्यव्यापकत्वं रूपे व्यभिचारात् । किंतु द्रव्यत्वलक्षणो
 यः पक्षधर्मसादवच्छिन्नबहिःप्रत्यक्षत्वं यत्र तत्रोद्भूतरूपवत्त्वमिति पक्षधर्मावच्छि-
 न्नसाध्यव्यापकत्वमेव । आत्मनि व्यभिचारवारणाय बहिःपदम् । यत्र प्रत्यक्षस-
 क्षाध्वयत्वं तत्र नोद्भूतरूपवत्त्वमिति साधनाव्यापकत्वं च वायुमुद्भूतरूपविरहात् ।
 तृतीयो यथा—ध्वंसो विनाशी जन्यत्वादिलत्र भावलमुपाधिः तस्य यत्र
 विनाशित्वं तत्र भावलमिति न केवलसाध्यव्यापकत्वं प्रागभावे भावलविरहात् ।
 किं तु जन्यत्वरूपसाधनावच्छिन्नविनाशित्वं यत्र तत्र भावलमिति साधनावच्छि-
 न्नसाध्यव्यापकत्वमेव । यत्र जन्यत्वं तत्र भावलमिति साधनाव्यापकत्वं च
 ध्वंसे भावलविरहात् । एवं स श्यामो मित्रातनयत्वादिलत्र शाकपाकजन्यत्वमु-
 पाधिः । श्यामत्तस्य नीलघटेऽपि सत्त्वात् केवलसाध्यव्यापकत्वं किं तु साधनाव-
 च्छिन्नसाध्यव्यापकत्वमेव । अष्टमे पुत्रे शाकपाकजन्यत्वविरहेण साधनाव्यापकत्वं
 चेत्यादिकमपि द्रष्टव्यम् ॥

यस्य साध्याभावः प्रमाणान्तरेण निश्चितः स वा-
 धितः । यथा बहिरनुष्णो द्रव्यत्वादिति । अत्रानु-
 ष्णत्वं साध्यं तदभाव उष्णत्वं स्पर्शनप्रत्यक्षेण गृह्यते
 इति वाधितत्वम् ॥

(न्या०) यस्येति । यस्य हेतोः साध्यस्याभावः साध्याभावः ।
 स च प्रमाणान्तरेण प्रत्यक्षादिप्रमाणेन निश्चितः स वाधित इत्यर्थः ।
 तथाच प्रात्यक्षिकसाध्यवाधनिश्चये जाते साध्यानुमितिप्रतिबन्धः
 फलम् । वाधितसाध्यकत्वाद्वाधितहेतुरित्युच्यते ॥ इति न्यायबोधि-
 न्यामनुमानपरिच्छेदः ॥

(प०) यस्येति । राधेतुवारणाय प्रमाणान्तरेणेति । पदादिवारणाय साध्वेति ।

इति पदकृत्यकेऽनुमानखण्डः

उपमानपरिच्छेदः ।

उपमितिकरणमुपमानम् । संज्ञासंज्ञिसंबन्धज्ञानमुप-
मितिः तत्करणं सादृश्यज्ञानम् । तथाहि कश्चिद्रव्यप-
दार्थमजानन्कुतश्चिदारण्यकपुरुषाद्गोसदृशो गवय इति
श्रुत्वा वनं गतो वाक्यार्थं स्मरन्गोसदृशं पिण्डं पश्यति
तदनन्तरमसौ गवयशब्दवाच्य इत्युपमितिरूपयते ॥

(न्या०) उपमानं लक्षयति—उपमितिकरणमिति । उप-
मितिं लक्षयति—संज्ञासंज्ञीति । संज्ञा नाम पदम् । संज्ञी अर्थः ।
तयोः संबन्धः शक्तिः । तथाच पदपदार्थसंबन्धज्ञानमुपमितिरित्यर्थः ।
उपमानं नामातिदेशवाक्यार्थज्ञानम् । अतिदेशवाक्यार्थस्मरणं व्या-
पारः । उपमितिः फलम् । गोसदृशो गवयपदवाच्य इत्याकारक-
वाक्याद्गोसादृश्यावच्छिन्नविशेष्यकगवयपदवाच्यत्वप्रकारकं यज्ज्ञानं
जायते तदेव करणम् ॥ इति न्यायबोधिण्यामुपमानपरिच्छेदः ॥

(प०) अवसरसंगतिमभिप्रेत्यानुमानानन्तरमुपमानं निरूपयति—उपमितीति ।
उपमितेः करणमुपमानमित्यर्थः । कुटारादिवारणाय मितितीति । प्रत्यक्षादिवारणाय
उपेति । संज्ञासंज्ञीति । अनुमित्यादिवारणाय संबन्धेति । संयोगादिवारणाय
संज्ञासंज्ञीति । असौ गवयपदवाच्य इति । अभिप्रेतो गवयो गवयपदवाच्य
इत्यर्थः । तेन गवयान्तरे शक्तिप्रज्ञाभावप्रसंग इति दूषणमपास्तम् । तथाच गोसा-
दृश्यविशिष्टपिण्डज्ञानं करणम् । अतिदेशवाक्यार्थस्मरणमवान्तरव्यापारः । उप-
मितिः फलमिति गारम् । तद्योपमानं त्रिविधं सादृश्यविशिष्टपिण्डज्ञानमसाधारण-
धर्मविशिष्टपिण्डज्ञानं वैधर्म्यविशिष्टपिण्डज्ञानं च । तत्रायमुक्तमेव । द्वितीयं
यथा—सङ्गमगः कीदमिति पृष्ठे नासिकालसदेकशतौऽनतिक्रान्तगजाकृतियेति
तज्ज्ञातृभ्यः श्रुत्वा कालान्तरे तादृशं पिण्डं पश्यन्मतिदेशवाक्यार्थं स्मरति तद-
न्तरं सङ्गमगः सङ्गमगपदवाच्य इत्युपमितिरूपयते । अत्र नासिकालसदेकशत-
एवासाधारणधर्मः । तृतीयं यथा—उष्ट्रः कीदमिति पृष्ठे अथादिवदनुमानपृष्ठो
हस्तमीनशरीरयेति आसौके कालान्तरे तद्विण्डदशनाद्वैधर्म्यविशिष्टपिण्डज्ञान-
ततोऽतिदेशवाक्यार्थस्मरणं तत उष्ट्र उष्ट्रपदवाच्य इत्युपमितिरूपयते ॥

इति पदकृत्यके उपमानखण्डः ॥

शब्दपरिच्छेदः ।

आप्तवाक्यं शब्दः । आप्तस्तु यथार्थवक्ता । वाक्यं पद-
समूहः । यथा गामानयेति । शक्तं पदम् । अस्मात्पदा-
दयमर्थो बोद्धव्य इतीधरसंकेतः शक्तिः ॥

(न्या०) [शब्दं लक्षयति—आसेति । आसोच्चरितत्वे सति वाक्यत्वं शब्दस्य लक्षणम् । प्रमाणशब्दत्वं लक्ष्यतावच्छेदकम् । वाक्यत्वमात्रोक्तावनासोच्चरितवाक्येऽतिव्याप्तिरत आसोच्चरितत्वनिवेशः । तावन्मात्रोक्तौ जगद्वदशादावतिव्याप्तिरतो वाक्यत्वम् । आसत्त्वं च प्रयोगहेतुभूतयथार्थज्ञानवत्त्वम् । तथा च प्रयोगहेतुभूतयथार्थज्ञानजन्यशब्दत्वमिति पर्यवसन्नोऽर्थः । वस्तुतस्तु] पदज्ञानकरणम् । वृत्तिज्ञानसहकृतपदज्ञानजन्यपदार्थोपस्थितिर्व्यापारः । वाक्यार्थज्ञानं शाब्दाबोधः फलम् । वृत्तिर्नाम शक्तिलक्षणान्यतररूपा । शक्तिर्नाम घटादिविशेष्यकघटादिपदजन्यबोधविषयत्वप्रकारक ईश्वरसंकेतः ईश्वरसंकेतो नाम ईश्वरेच्छा । सैव शक्तिरित्यर्थः । शक्तिनिरूपकत्वमेव पदे शक्तत्वम् । विषयतासंबन्धेन शक्त्याश्रयत्वं शक्यत्वम् । शक्यसंबन्धो लक्षणा । सा द्विविधा गौणी शुद्धा चेति । गौणी नाम सादृश्यविशिष्टे लक्षणा । यथा सिंहो माणवक इत्यादौ सिंहपदस्य सिंहसादृश्यविशिष्टे लक्षणा । शुद्धा द्विविधा । जहल्लक्षणा अजहल्लक्षणा चेति । लक्ष्यतावच्छेदकरूपेण लक्ष्यमात्रबोधप्रयोजिका लक्षणा जहल्लक्षणा । यथा गजगायां घोष इत्यत्र गजग्रापदवाच्यप्रवाहसंबन्धस्य तीरे सत्त्वात्तादृशशक्यसंबन्धरूपलक्षणज्ञानाद्गजापदात्तीरोपस्थितिः । लक्ष्यतावच्छेदकरूपेण लक्ष्यशक्योभयबोधप्रयोजिका लक्षणा अजहल्लक्षणा । यथा काकेभ्यो दधि रक्ष्यतामित्यत्र काकपदस्य दध्युपघातके लक्षणा । लक्ष्यतावच्छेदकं दध्युपघातकत्वम् । तेन रूपेण दध्युपघातकानां सर्वेषां काकविडालकुक्कुटसारमेयादीनां शक्यलक्ष्याणां सर्वेषां बोधात् । जहदजहल्लक्षणा वेदान्तिनां मते । [साच शक्यतावच्छेदकपरित्यागेन व्यक्तिमात्रबोधप्रयोजिका यथा तत्त्वमसीत्यत्र सर्वज्ञत्वकिञ्चिज्ज्ञत्वपरित्यागेन व्यक्तिमात्रबोधनात्] (प०) अवसरसंगतिमनिप्रेक्षोपमानानन्तरं शब्दं निरूपयति—आसेति । शब्द इति । शब्दप्रमाणमित्यर्थः । भ्रान्तविप्रलम्भकयोर्भावस्य शब्दप्रमाण-

१ गुणवृत्तिः पाठः प्रक्षिप्तः, प्राचीनलिखितपुस्तकेष्वनाशान् । २ एतच्च मन्वादिनिबन्धप्रस्तावात्तत्त्वम् । पूर्ववाक्ये शब्दस्य लक्षणमित्यस्य प्रमाणशब्दस्य लक्षणमित्यर्थ इति भावः । ३ प्रयोगेति । 'अर्थं शुद्धा वाक्यं प्रयुज्यते' इति नियमान् । वाक्यप्रयोगान्पूर्वं प्रयोक्तृत्वरथज्ञानस्य आनन्दपरत्वात् तस्य वाक्यप्रयोगहेतुत्वं बोध्यम् ।

लवारणाय आसेति । ननु कोऽयमाप्त इत्यत आह—आप्तस्त्विति । यथार्थवक्ता
 यथाभूतावाधितार्थोपदेशः । वाक्यं लक्षयति—वाक्यमिति । घटादिसमूहवार-
 णाय पदेति । शक्तमिति । निरूपकतासंबन्धेन शक्तिविशिष्टमित्यर्थः ।
 अस्मादिति । घटपदाद्वदरूपोऽर्थो बोद्धव्य इतीश्वरेच्छैव शक्तिरित्यर्थः । अर्थ-
 स्मृत्यनुकूलपदपदार्थसंबन्धत्वं तद्वक्ष्यमाणम् । शक्तिरिव लक्षणापि पदवृत्तिः । अथ
 केयं लक्षणा । श्रवणसंबन्धो लक्षणा । सा च त्रिधा । जहत्—अजहत्—जहदज-
 हद्वेदात् । वर्तते च गङ्गायां घोष इत्यत्र गङ्गापदश्रवणप्रवाहसंबन्धस्तीरे ।
 लक्षणावीजं च तात्पर्यानुपपत्तिः । अत एव प्रवाहे घोषतात्पर्यानुपपत्तेस्तीरे
 लक्षणा सेतुस्त्विति । छत्रिणो यान्तीत्यादौ द्वितीया । सोऽयमश्व इत्यादौ तृतीया ॥

आकाङ्क्षा योग्यता संनिधिश्च वाक्यार्थज्ञाने हेतुः ।
 पदस्य पदान्तरव्यतिरेकप्रयुक्तान्वयाननुभावकत्वमाका-
 ङ्क्षा । अर्थावाधो योग्यता । पदानामविलम्बेनोच्चारणं
 संनिधिः । तथा च आकाङ्क्षादिरहितं वाक्यमप्रमा-
 णम् । यथा गौरश्वः पुरुषो हस्तीति न प्रमाणम् आ-
 काङ्क्षाविरहात् । वह्निना सिञ्चेदिति न प्रमाणं योग्य-
 ताविरहात् । ग्रहरे ग्रहरेऽसहोच्चारितानि गामानयेत्या-
 दिपदानि न प्रमाणं सांनिध्याभावात् ॥

(न्या०) आकाङ्क्षां लक्षयति—पदस्येति । अव्यवहितोत्तरत्वा-
 दिसंबन्धेन यत्पदे यत्पदप्रकारकज्ञानव्यतिरेकप्रयुक्तो यादृशशाब्द-
 बोधाभावस्तादृशशाब्दबोधे तत्पदे तत्पदवत्त्वमाकाङ्क्षा । यथा घटमि-
 त्यादिस्वलेऽव्यवहितोत्तरत्वादिसंबन्धेनाम्पदं घटपदवदित्याकारकाम्-
 पदविशेष्यकघटपदप्रकारकज्ञानसत्त्वे घटीयं कर्मत्वमिति बोधो
 जायते । अम् घट इति विपरीतोच्चारणे तु तादृशज्ञानाभावात्तादृश-
 शाब्दबोधो न जायते । अतस्तादृशकाङ्क्षाज्ञानं शाब्दबोधे कारणम् ।
 अर्थावाध इति । बाधाभावो योग्यतेत्यर्थः । अग्निना सिञ्चेदित्यत्र
 सेककरणत्वस्य जलादिधर्मस्य बहौ बाधनिश्चयसत्त्वान्न तादृशवाक्या-
 च्छाब्दबोधः । संनिधिं निरूपयति—पदानामिति । असहो-
 चारितानि विलम्बोच्चारितानि ॥

(५०) असंभववारणाय पदान्तरव्यतिरेकप्रयुक्त इति । पुनरसंभववारणाय
 पदान्तरेति । अर्थेति । आकाङ्क्षावारणाय अर्थेति । पदानामिति । असहोच्चार-
 तेऽप्यतिव्याप्तिवारणाय अविलम्बेनेति । आकाङ्क्षावारणाय पदानामिति । आका-

ज्ञादिज्ञानवाक्यस्यात्र प्रमाणत्वं निषेधयति—तथा चेति । आकाङ्क्षादिकं शाब्दहेतुरित्युक्ते चेत्यर्थः । अनाकाङ्क्षाद्युदाहरणं दर्शयति—यथेति ॥

वाक्यं द्विविधम् । वैदिकं लौकिकं च । वैदिकमीश्व-
रोक्तत्वात्सर्वमेव प्रमाणम् । लौकिकं त्वाप्तोक्तं प्रमाणम् ।
अन्यदप्रमाणम् ॥

(न्या०) वैदिकमिति । वेदवाक्यमित्यर्थः ॥ इदमुपलक्षणम् ।
वेदमूलस्मृत्यादीन्यपि ग्राह्याणि । लौकिकं त्विति । वेदवा-
क्यभिन्नमित्यर्थः । आसत्त्वं च प्रयोगहेतुभूतयथार्थज्ञानवत्त्वम् ।
इति न्यायबोधिन्यां शब्दपरिच्छेदः ॥

वाक्यार्थज्ञानं शाब्दज्ञानम् । तत्करणं शब्दः ॥

(प०) नन्वेतावता शाब्दसामग्र्यो प्रपञ्चिता । प्रमाधिभाजकवाक्ये शाब्दसा-
प्युद्दिष्टत्वेन तत्कुतो न प्रदर्शितमित्यत आह—वाक्यार्थेति । शाब्दार्थं च
शाब्दात्प्रत्येकीलानुभवसिद्धा जातिः । शाब्दबोधकमो यथा—चैत्रो गन्तुं
गच्छतीत्यत्र ग्रामकर्मकगमनानुकूलवर्तमानकृतिमाद्यैत्र इति शाब्दबोधः ।
द्वितीयायाः कर्मलभ्यर्थः । धानोर्गमनम् । अनुकूलत्वं च संसर्गमर्यादया भासते ।
लटो वर्तमानत्वमाख्यातस्य कृतिः । तत्संबन्धः संसर्गमर्यादया भासते । रथो
गच्छतीत्यत्र गमनानुकूलव्यापारवान् रथ इति शाब्दबोधः । आत्मा गच्छतीत्यत्र
गमनप्रागभावावच्छिन्नकालीनज्ञानकर्ता गमनानुकूलवर्तमानकृतिमानिति शाब्द-
बोधः । गत्याप्रत्ययस्य कर्ता पूर्वकालीनत्वं चार्थः । एवमन्यत्रापि वाक्यार्थो बोध्यः ॥
इति पदकृत्ये शब्दपरिच्छेदः ॥

अयथार्थानुभवस्त्रिविधः संशयविपर्ययतर्कभेदात् । एक-
स्मिन्धर्मिणि विरुद्धनानाधर्मवैशिष्ट्यावगाहिज्ञानं सं-
शयः । यथा स्थाणुर्वा पुरुषो वेति ॥

(न्या०) यथार्थानुभवं निरूप्यायथार्थानुभवं विभज्यते—संश-
येत्यादिना । एकेति । एकधर्मावच्छिन्नविशेष्यतानिरूपितभा-
वाभावप्रकारकज्ञानं संशय इत्यर्थः । भावद्वयकोटिकसंशयाप्रसिद्धेः
स्थाणुर्वेत्यत्र स्थाणुत्वस्थाणुत्वाभावपुरुषत्वपुरुषत्वाभावकोटिक एव ॥

(प०) अयथार्थानुभवं विभज्यते—अयथार्थेति । संशयं लक्षयति—एक-
स्मिन्निति । एकस्मिन्धर्मिणि एकस्मिन्नेव पुरोवर्तिनि पदार्थे विरुद्धा व्यवहरणा
ये नानाधर्मोः स्थाणुत्वपुरुषत्वादयस्तेषां वैशिष्ट्यं संबन्धः तदवगाहि ज्ञानं संशय
इत्यर्थः । घटपटादिति समूहालम्बनज्ञानस्य घटत्वाटलरूपविरुद्धनानाधर्मवैशिष्ट्या-

यगाहिलादतिप्रसक्तिवारणाय एकस्मिन्निति । घटः पृथिवीति ज्ञानस्यैकस्मिन्धर्मिणि
घटे घटत्वपृथिवीत्वरूपनानाधर्मवैशिष्ट्यावगाहिलादतिप्रसक्तिवारणाय विरुद्धेति ।
पटत्वविरुद्धघटत्ववान् पट इति ज्ञानेऽतिप्रसक्तिवारणाय नानेति ॥

मिथ्याज्ञानं विपर्ययः । यथा शुक्तौ 'रजतम्' इति ॥

(न्या०) मिथ्याज्ञानमिति । अयथार्थज्ञानमित्यर्थः । विप-
र्ययो नाम भ्रमः ॥

(प०) मिथ्येति । यथार्थज्ञानवारणाय मिथ्येति । अयथार्थवारणाय ज्ञानेति ।

व्याप्यारोपेण व्यापकारोपस्तर्कः । यथा यदि वह्निर्न
स्यात्तर्हि धूमोऽपि न स्यादिति ॥

(न्या०) व्याप्यारोपेणेति । तर्के व्याप्यस्य व्यापकस्य च
वाधनिश्चयः कारणम् । अन्यथा वाधनिश्चयाभाव इष्टापत्तिदोषेण
तर्कानुत्पत्तेः ॥

(प०) तर्कं लक्षयति—व्याप्यारोपेणेति । असंभववारणाय व्याप्यारोपेणेति ।
पुनरसंभववारणाय व्यापकारोप इति । अत्र वक्ष्यमाणो व्याप्यः धूमाभावो व्यापकः ।
यद्यपि तर्कस्य विपर्ययात्मकत्वेन पृथग्विभागोऽनुचितः, तथापि प्रमाणा-
नुग्राहकत्वात् स उचित इति बोध्यम् । स्वप्नसु पुरीतद्वहिर्देशान्तर्देशयोः संबो-
द्धानाच्यां वा मनसि स्थितेऽदृष्टविशेषेण धानुदोषेण वा जन्यते । स च
मानसविपर्ययान्तर्भूतः ॥

स्मृतिरपि द्विविधा । यथार्था अयथार्था च । प्रमाजन्या
यथार्था अप्रमाजन्या अयथार्था ॥ सर्वेषामनुकूलवे-
दनीयं सुखम् ॥

(न्या०) सुखं निरूपयति—सर्वेषामिति । इतरेच्छाऽन-
धीनेच्छाविषयत्वमिति निष्कर्षः । यथाश्रुते अनुकूलत्वप्रकारक-
वेदनाविशेष्यत्वस्य घटोऽनुकूल इत्याकारकज्ञानदशायामनुकूल-
त्वप्रकारकज्ञानविशेष्यत्वस्य घटादावपि सत्त्वाद्धटादावतिव्याप्तिरिति
निष्कृष्टलक्षणमुक्तम् । भोजनादावतिव्याप्तिवारणाय इतरेच्छानधी-
नेतीच्छाविशेषणम् । सुखेच्छायाः सुखत्वप्रकारकज्ञानमात्रजन्यत्वात् ॥

(प०) सुखं निरूपयति—सर्वेषामिति । सर्वात्मनाननुकूलमिति चेयं यत्त-
त्सुखमित्यर्थः । अहं मुक्तोऽयमुभवनिदुःखत्वज्ञातिमत्, धर्ममात्रासाधारणकारणो
गुणो वा मुक्तम् । शत्रुदुःखवारणाय सर्वेषामिति ॥

प्रतिकूलवेदनीयं दुःखम् ॥

(न्या०) दुःखं निरूपयति—प्रतिकूलेति । अत्रापीतरद्वे-
पानधीनद्वेपविषयत्वमिति निष्कृष्टलक्षणम् । द्वेपविषयत्वमात्रोक्तौ
सर्पादावतिव्याप्तिस्तत्रापि द्वेपविषयत्वसत्त्वादतस्तत्रातिव्याप्तिवारणा-
येतरद्वेपानधीनेति द्वेपविशेषणम् । सर्पजन्यदुःखादौ द्वेपात्सर्पेऽपि
द्वेप इति सर्पद्वेपस्य सर्पजन्यदुःखद्वेपजन्यत्वादप्यद्वेपाजन्यद्वेपविषयत्व-
रूपदुःखलक्षणस्य सर्पादौ नातिव्याप्तिः । फलेच्छा उपायेच्छां प्रति
कारणम् । अतः फलेच्छावशादुपायेच्छा भवति । एवं फले द्वेपा-
दुपाये द्वेपः ॥

(५०) प्रतिकूलेति । दुःखलजातिमत्, अधर्ममात्रासाधारणकारणो गुणो
वा दुःखम् । पदकृत्यं पूर्ववत् ॥

इच्छा कामः । क्रोधो द्वेपः । कृतिः प्रयत्नः ॥

(५०) इच्छां निरूपयति—इच्छेति । काम इति पर्यायः । इच्छालज्जाति-
मत्तो इच्छा । सा द्विविधा—फलेच्छा उपायेच्छा च । फलं सुखादिकम् । उपायो
यागादिः । द्वेपं निरूपयति—क्रोध इति । द्वेप्यल्यनुभवसिद्धद्वेपलज्जातिमान्
द्विष्टसाधनताज्ञानजन्यगुणो वा द्वेपः । प्रयत्नं निरूपयति—कृतिरिति । प्रयत्न-
लज्जातिमान्प्रयत्नः । स त्रिविधः । प्रवृत्तिनिवृत्तिजीवनयोनिमेदात् । इच्छाजन्यो
गुणः प्रवृत्तिः । द्वेपजन्यो गुणो निवृत्तिः । जीवनादृष्टजन्यो गुणो जीवनयोनिः ।
स च प्राणसंचारकारणम् ॥

विहितकर्मजन्यो धर्मः । निषिद्धकर्मजन्यस्त्वधर्मः ।

(न्या०) धर्माधर्मौ निरूपयति—विहितेति । वेदविहिते-
त्यर्थः । निषिद्धेति । वेदनिषिद्धेत्यर्थः ॥

(५०) धर्ममाह—विहितेति । वेदविहितेत्यर्थः । अधर्मवारणाय वेदविहि-
तेति । यागादिक्रियावारणाय कर्मजन्य इति । स च कर्मनाशाजलसर्पसंकीर्तनभो-
गतत्त्वज्ञानादिना नश्यति । अधर्मलक्षणमाह—निषिद्धेति । वेदेनेत्यर्थः ।
धर्मवारणाय वेदनिषिद्धेति । वेदनिषिद्धक्रियावारणाय धर्मजन्य इति । स च
भोगप्रायश्चित्तादिना नश्यति । एतावत् अदृष्टमिति कथ्यते वासनाजन्यो च ।
वासना च विलक्षणसंस्कारः ॥

बुद्ध्यादयोऽष्टावात्ममात्रविशेषगुणाः । बुद्धीच्छाप्रयत्ना
नित्या अनित्याश्च । नित्या इंधरस्य । अनित्या जीवस्य ॥

(न्या०) बुद्ध्यादयोऽष्टाविति । बुद्धिमुखदुःखेच्छाद्वेपप-

संस्कारस्त्रिविधः । वेगो भावना स्थितिस्थापकश्चेति ।
वेगः पृथिव्यादिचतुष्टयमनोवृत्तिः । अनुभवजन्या
स्मृतिहेतुर्भावना आत्ममात्रवृत्तिः । अन्यथाकृतस्य पुन-
स्तदवस्थापादकः स्थितिस्थापकः कटादिपृथिवीवृत्तिः ॥
इति गुणाः ॥

(न्या०) संस्कारं विभजते—संस्कार इति । भावनां लक्ष-
यति—अनुभवेति । अनुभवजन्यत्वे सति स्मृतिहेतुत्वं भावनाया
लक्षणम् । अत्रानुभवजन्यत्वे सतीति विशेषणानुपादाने आत्ममनः-
संयोगेऽतिव्याप्तिरात्ममनःसंयोगस्य ज्ञानमात्रं प्रत्यसमवायिकारणत्वेन
स्मृतिं प्रत्यपि कारणत्वादतस्तदुपादानम् । आत्ममनःसंयोगस्यानुभ-
वजन्यत्वाभावात्तातिव्याप्तिः । तावन्मात्रे कृतेऽनुभवध्वंसेऽतिव्याप्तिः ।
ध्वंसं प्रति प्रतियोगिनः कारणत्वेनानुभवध्वंसस्याप्यनुभवजन्यत्वात् ।
अतः स्मृतिहेतुत्वोपादानम् । अनुभवध्वंसे स्मृतिहेतुत्वाभावात्ताति-
व्याप्तिः । [ननु विशिष्टबुद्धिं प्रति विशेषणज्ञानस्य कारणता
सफलतान्त्रिकमतसिद्धा । यथा दण्डविशिष्टबुद्धिं प्रति दण्डज्ञानस्य ।
दण्डविशिष्टबुद्धिर्नाम दण्डप्रकारकबुद्धिः । सा च दण्डी पुरुष
इत्याकारिका । नहि दण्डमज्ञानानः 'दण्डी पुरुषः' इति प्रत्येति ।
एवं च यत्रायं दण्ड इति प्रत्यक्षं जातं तदनन्तरं दण्डी पुरुष
इत्याकारकप्रत्यक्षमुत्पन्नं तत्र दण्डी पुरुष इत्याकारकप्रत्यक्षेऽति-
व्याप्तिः । तद्धि स्वाव्यवहितपूर्वक्षणेत्पन्नदण्डज्ञानात्मकानुभवजन्यं,
जनिष्यमाणे दण्डी पुरुष इत्याकारकस्मरणे कारणं च, स्मृतिं
प्रत्यनुभवस्य कारणत्वादिति चेत् । अत्र ब्रूमः—अनुभवजन्यत्वं
हि अनुभवत्वावच्छिन्नकारणतानिरूपितकार्यताश्रयत्वम् । तथा च
दण्डप्रकारकबुद्धित्वावच्छिन्नकार्यतानिरूपितदण्डज्ञाननिष्ठकारणतायां
न दण्डानुभवत्वमवच्छेदकं दण्डानुभवादिव दण्डस्मरणादपि दण्ड-
प्रकारकबुद्धेरुत्पत्तेः । अतो दण्डप्रकारकबुद्धित्वावच्छिन्नं प्रति
स्मरणसाधारणदण्डज्ञानत्वेनैव दण्डज्ञानस्य कारणतायाः स्वीकरणी-
यत्वेनानुभवत्वावच्छिन्नकारणतानिरूपितकार्यताश्रयत्वस्योक्तप्रत्यक्षेऽ-

१ कुण्डलितो ग्रन्थः प्रक्षिप्तः प्राचीनपुस्तकवददर्शनात्, लेखयान्तिशिक्षितत्वाच्च ।

भावात्तातिव्याप्तिः । भावनायां तु लक्षणमिदं वर्तते । तथाहि—
 अनुभवेनैव भावनाख्यसंस्कारोत्पत्त्या भावनात्वावच्छिन्नं प्रत्यनु-
 भवस्यानुभवत्वेनैव कारणतया भावनात्वावच्छिन्नकार्यतानिरूपि-
 तानुभवनिष्ठकारणतायामनुभवत्वमवच्छेदकम् । अतोऽनुभवत्वाव-
 च्छिन्नकारणतानिरूपितकार्यताश्रयत्वस्य भावनायां सत्त्वात् । नन्वेवं
 स्मृतिहेतुत्वविशेषणवैयर्थ्यम् । तच्चानुभवध्वंसेऽतिव्याप्तिवारणाय
 प्रागुपात्तम् । नहि यथोक्तानुभवजन्यत्वविवक्षायामनुभवध्वंसेऽ-
 तिव्याप्तिः प्रसज्यते । तथाहि—ध्वंसत्वावच्छिन्नं प्रति प्रतियो-
 गिनः कारणत्वं प्रतियोगित्वेन रूपेण, तत्तद्ध्वंसत्वावच्छिन्नं प्रति
 च तत्तत्प्रतियोगिव्यक्तेस्तद्व्यक्तित्वेनेत्येवं ध्वंसप्रतियोगिनोः कार्य-
 कारणभावः । तथा च ध्वंसनिष्ठकार्यतानिरूपिता यानुभवनिष्ठा
 कारणता तस्यां प्रतियोगित्वमवच्छेदकं तत्तद्व्यक्तित्वं च न त्वनु-
 भवत्वमपीत्यनुभवध्वंसेऽनुभवत्वावच्छिन्नकारणतानिरूपितकार्यताश्र-
 यत्वरूपानुभवजन्यत्वविरहादिति चेत् । न । स्मृतावतिव्याप्तिवारणा-
 यैव तदुपादानात् । तथाहि—स्मृतिं प्रत्यनुभव एव कारणं न तु
 स्मृतिरप्यतो घटस्मृतित्वावच्छिन्नं प्रति घटानुभवस्य घटानुभवत्वेनैव
 कारणत्वं न तु घटज्ञानत्वेन । इत्थंचानुभवत्वावच्छिन्नकारणतानि-
 रूपितकार्यताश्रयत्वस्य स्मृतौ विद्यमानत्वादतिव्याप्तिः । उक्तविशे-
 षणदाने तु स्मृतेः स्मृतिहेतुत्वाभावात्तद्युदासः ॥]

(प०) संस्कारे विभज्यते—संस्कारेति । सामान्यगुणात्मविशेषगुणोभयवृत्ति-
 गुणत्वव्याप्यजातिमान्संस्कारः । घटादिवारणाय गुणत्वव्याप्येति । संयोगादिवार-
 णाय आत्मविशेषगुणोभयवृत्तांति । ज्ञानादिवारणाय सामान्येति । द्वितीयादिपतना-
 समवायिकारणं चैव । रूपादिवारणाय द्वितीयादिपतनेति । कालादिवारणाय अस-
 मवायीति । भावनां लक्षयति—अनुभवेति । आत्मादिवारणाय प्रथमदलम् ।
 अनुभवध्वंसवारणाय द्वितीयदलम् । स्थितिस्थापकमाह—अन्यथेति । पृथि-
 वीमात्रसमवेतसंस्कारत्वव्याप्यजातिमत्त्वं स्थितिस्थापकत्वम् । गन्धवस्त्वमादाय
 गन्धेऽतिव्याप्तिवारणाय संस्कारत्वव्याप्येति । भावनात्मादाय भावनावारणाय
 पृथिवीसमवेतेति । स्थितिस्थापकरूपान्यतरत्वादाय रूपवारणाय जातीति । इति
 गुणा इति । द्रव्यकर्मनिवृत्त्ये सति सामान्यतान् गुणः । द्रव्यकर्मजोरतिव्याप्ति-
 वारणाय विशेषदलम् । सामान्यादावतिव्याप्तिवारणाय विशेषदलम् ॥

चलनात्मकं कर्म । ऊर्ध्वदेशसंयोगहेतुरुत्प्रेषणम् । अधो-

देशसंयोगहेतुरपक्षेपणम् । शरीरस्य संनिकृष्टसंयोगहेतु-
राकुञ्चनम् । विप्रकृष्टसंयोगहेतुः प्रसारणम् । अन्य-
त्सर्वं गमनम् ॥

(५०) चलनेति । संयोगनिवृत्ते सति संयोगायमवाधिकारणं कर्म । हस्त-
पुस्तकवारणाय सत्यन्तम् । घटादिवारणाय विशेष्यदलम् । ऊर्ध्वेति । अपक्षेपण-
वारणाय ऊर्ध्वेति । कालादिवारणाय असाधारणेत्यपि बोध्यम् । अधोदेशेति ।
उत्क्षेपणवारणाय अधोदेशेति । कालादिवारणाय असाधारणेत्यपि देयम् ।
शरीरेति । प्रसारणादिवारणाय शरीरसंनिकृष्टेति । कालादिवारणाय असाधारणं
देयम् । विप्रकृष्टेति । उत्क्षेपणादिवारणाय विप्रकृष्टेति । कालादिवारणाय
असाधारणमप्यावश्यकम् ॥

नित्यमेकमनेकानुगतं सामान्यम् । द्रव्यगुणकर्मवृत्तिः ।
परं सत्ता । अपरं द्रव्यत्वादि ॥

(न्या०) सामान्यं निरूपयति—नित्यमेकमिति । नित्यत्वे
सत्यनेकसमवेतत्वं सामान्यलक्षणम् । नित्यत्वविशेषणानुपादानेऽनेक-
समवेतत्वस्य संयोगादौ सत्त्वात्तत्रातिव्याप्तिस्तद्वारणाय नित्यत्ववि-
शेषणम् । अनेकसमवेतत्वानुपादाने नित्यत्वमात्रोपादाने आकाशा-
दावतिव्याप्तिस्तद्वारणायानेकसमवेतत्वम् । अनेकसमवेतत्वानुपादाने
नित्यत्वविशिष्टसमवेतत्वमात्रोक्तावाकाशगतैकत्वपरिमाणादौ जलपर-
माणुगतरूपादौ चातिव्याप्तिः । जलपरमाणुगतरूपादेराकाशगतैकत्व-
परिमाणादेर्नित्यत्वात् समवेतत्वाच्च । अतः अनेकेति समवेतवि-
शेषणम् ॥

(५०) नित्यमिति । संयोगादिवारणाय नित्यमिति । कालादिपरिमाण-
वारणाय अनेकेति । अनेकानुगतत्वं च समवायेन बोध्यम् । तेन नाल्यन्ता-
भावेऽतिव्याप्तिः ॥

नित्यद्रव्यवृत्तयो व्यावर्तका विशेषाः ॥

(५०) नित्यद्रव्यवृत्तयो इति । घटलादिवारणाय नित्यद्रव्यवृत्तय इति ।
आत्मत्वमनस्त्ववारणाय आत्मत्वमनस्त्वभिन्ना इत्यपि बोध्यम् ॥

नित्यसंबन्धः समवायः । अयुतसिद्धवृत्तिः । ययोर्द्वयो-
र्मध्य एकमविनश्यदवस्थमपराश्रितमेवावतिष्ठते तावयुत-
सिद्धौ । यथा अवयवावयविनौ गुणगुणिनौ क्रिया-
क्रियावन्तौ जातिव्यक्ती विशेषनित्यद्रव्ये चेति ॥

(न्या०) समवायं निरूपयति—नित्येति । संबन्धत्वं विशिष्टप्रतीतिनियामकत्वम् । तावन्मात्रोक्तौ संयोगेऽतिव्याप्तिरतो नित्य इति विशेषणम् । (ययोर्द्वयोर्मध्य इति । यन्निष्ठकालनिरूपिताधेयतासामान्यं यदवच्छिन्नं तदुभयान्यतरत्वमयुतसिद्धत्वमित्यर्थः ॥)

(प०) नित्येति । आकाशादिवारणाय संबन्ध इति । संयोगवारणाय नित्येति । स्वरूपसंबन्धवारणाय तद्विभक्त इत्यपि बोध्यम् ॥

अनादिः सान्तः प्रागभावः । उत्पत्तेः पूर्वं कार्यस्य ॥

(प०) प्रागभावं लक्षयति—अनादिरिति । पदादिवारणाय प्रथमद्वयम् । परमाणुवारणाय द्वितीयद्वयम् । पुनः प्रागभावः कस्मिन्कालेऽस्तीत्यत आह—उत्पत्तेरिति । कार्यस्योत्पत्तेः प्राक् स्वप्रतियोगिसमवायिकारणे वर्तते इत्यर्थः ॥

सादिरनन्तः प्रध्वंसः । उत्पत्त्यनन्तरं कार्यस्य ॥

(प०) ध्वंसं लक्षयति—सादिरिति । पदादिवारणाय अनन्त इति । आत्मादिवारणाय सादिरिति । उत्पत्तीति । कार्यस्योत्पत्त्यनन्तरं स्वप्रतियोगिसमवायिकारणवृत्तिरित्यर्थः ॥ स च 'ध्वंसः' इति प्रत्ययविषयः ॥

त्रैकालिकसंसर्गावच्छिन्नप्रतियोगिताकोऽत्यन्ताभावः ।

यथा भूतले घटो नास्तीति ॥

(न्या०) अत्यन्ताभावं निरूपयति—त्रैकालिकेति ।

(प्रागभावाप्रतियोगित्वे सति ध्वंसाप्रतियोगित्वे सत्यन्योन्याभावभिन्नत्वे सत्यभावत्वमत्यन्ताभावस्य लक्षणम् । ध्वंसप्रागभावान्योन्याभावाकाशादीनां वारणाय यथाक्रमं विशेषणोपादानम् । वस्तुतस्तु संसर्गाभावत्वं तादात्म्यभिन्नसंबन्धावच्छिन्नप्रतियोगिताकाभावत्वम् ध्वंसप्रागभावयोश्च न संसर्गावच्छिन्नप्रतियोगिताकत्वमिति तेन तद्वारणे त्रैकालिकेति स्वरूपाख्यानमवेति बोध्यम् ॥)

(प०) अत्यन्ताभावं लक्षयति—त्रैकालिकेति । त्रैकालिकत्वे न संसर्गावच्छिन्नप्रतियोगिताकोऽत्यन्ताभावः । ध्वंसप्रागभाववारणाय त्रैकालिकेति भेदवारणाय संसर्गस्यादि ॥

तादात्म्यसंबन्धावच्छिन्नप्रतियोगिताकोऽन्योन्याभावः । यथा घटः पटो नेति ॥

(न्या०) अन्योन्याभावं निरूपयति—तादात्म्य

सर्वेषां पदार्थानां यथायथमुक्तेष्वन्तर्भावात्सप्तैव पदार्था
इति सिद्धम् ।

कणादन्यायमतयोर्बालव्युत्पत्तिसिद्धये ।

अनंभट्टेन विदुषा रचितस्तर्कसंग्रहः ॥

इति श्रीमहामहोपाध्यायानंभट्टविरचितस्तर्कसंग्रहः समाप्तः ॥

(न्या०) सर्वेषामिति । 'प्रमाणप्रमेयसंशयप्रयोजनदृष्टान्त-
सिद्धान्तावयवतर्कनिर्णयवादजल्पवितण्डाहेत्वाभासच्छलजातिनिग्रह-
स्नानानां तत्त्वज्ञानान्निःश्रेयसाधिगमः' इति न्यायस्यादिमसूत्र उक्तानां
प्रमाणप्रमेयादीनामित्यर्थः । विस्तरस्त्वन्यत्रानुसंधेयः ।

इति श्रीगोवर्धनविरचिता तर्कसंग्रहस्य न्यायवो-
धिनीव्याख्या समाप्ता ॥

(प०) पदार्थज्ञानस्य परमप्रयोजनं मोक्ष इत्यामनन्ति । स च आत्यन्तिकक-
विशतिदुःखत्वं । आत्यन्तिकत्वं च स्वसमानाधिकरणदुःखप्रागभावासमानका-
लीनताम् । दुःखत्वं सत्येदानीमपि सत्त्वेनासादादीनामपि मुक्तत्वापत्तिवारणाय
कालीनान्तम् । मुक्त्यात्मकदुःखत्वं सत्यान्यदीयदुःखप्रागभावसमानकालीनताद्वाम-
देवादीनां मुक्तारमनामप्यमुक्तत्वप्रसंगारूपमानाधिकरणेति प्रागभावविक्षेपणम् ।
दुःखानि चैकविंशतिः—शरीरे पञ्चिन्द्रियाणि पट्विपयाः पद्मपुद्गलः सुखं दुःखं चेति
दुःखानुपपत्तिस्तच्छरीरादौ गणदुःखत्वं । तथापि 'आत्मा नारे द्रष्टव्यः श्रोतव्यो
तन्तव्यो निदिध्यासितव्यः' इति श्रुतेरुत्तमज्ञानसाधननिदिध्यासनमननसाधनत्वं पदा-
ज्ञाने संजायतेति । एवं च तत्त्वज्ञाने तद्वि. शरीरपुत्रादावात्मत्वस्वीयत्वाभिमानरू-
मिध्याज्ञानस्य नाशः । तेन दोषाभावः तेन प्रवृत्त्यनुत्पत्तिः । तत्त्वज्ञानात्कीनश-
रेण कायव्यूहेन वा भोगतत्त्वज्ञानाभ्यां प्रारब्धकर्मणां नाशः । ततो जन्माभावः ।
तद्वनमिति किरेव कुर्वाणो दुरितक्षयम् । ज्ञानं च विमर्शकुर्येद्यभ्यासेन च
यमेव ॥ अन्धमालावृत्तिज्ञानः केवल्यं लभते नरः ।' इत्यादिदचनात् 'तमेव
दित्वातिष्ठानुमेति' इति श्रुतेः, यद्युपोपासनाकाशीमरणादेरपि तत्त्वज्ञानद्वारा
च हेतुलम् । अत एव परमेश्वरः कात्यां तारकमुपदिशतीति नारम् ॥

चके चन्द्रजतिहो हि पदकलामिदं शुभम् ।

परोपकारकरणं नाथयो कीर्तनामिदम् ॥

मं

सिद्धौ

क्रियावन्ता

पदार्थानां समाप्तम् ॥

वनि ॥

11290113